

و اداسي شاعري

سنتوپيرزادو

سندھ پيرزادو

اداسي

ريڪائون پبليڪيشن ڪراچي

2017

سڀ حق ۽ واسطا محفوظ

ڪتاب: اداسي

ليکڪا: سنڌو پيرزادو

موضوع: شاعري

ڇاپو پهريون: نومبر 2017

ٽائٽل ڊزائين: مرتضيٰ لغاري

ڇپيندڙ: ريڪائون پبليڪيشن ڪراچي

قيمت: 200 روپيا

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

All rights reserved

Book : Uday

AUTHOR : Sindhu Pirzado

Content : Poetry

First Edition : November 2017

Title Design : Murteza Laghari

Publisher : Rekhaoon Publication Karachi

Price : 200 Rs

Digitized by M. H. Panhwar Institute of Sindh Studies, Jamshoro.

ماهوار سنڌي ريڪائون ڪراچي

E-15 الشمس ڪومپليڪس

جوهر موڙ ڪراچي

03337551931

ارپنا

پنهنجي بابا

عبدالستار پيرزادي

جي نانءُ

ستاء

- 09.....مُهاڳ.....روبينه ابڙو
 22.....آس پاس رهندڙ شاعري.....امداد حسيني
 28.....پنهنجي پاران.....سنتو پيرزادو
 41.....اُداسي ياد جي چادر (غزل).....
 42.....ڏنڌ آ مگر گهرو (نظم).....
 44.....ڊسمبر جو سانيت.....
 45.....گوري ڇو شرمائين ٿي (گيت).....
 47.....اسان جو ڳوٺ وارو گهر (نظم).....
 50.....اسان جي ذات ساري (غزل).....
 51.....اڪڙيون تاسيون تاسيون تو لئه (دهري).....
 52.....Labor day (نثري نظم).....
 53.....ٿر جو نوح (نظم).....
 55.....ڇو موسم سرد آهي (غزل).....
 56.....اسان جي زندگي ته بس (غزل).....
 57.....ڇڻ ته سمندر ڪو گونجي ٿو (وائي).....
 58.....هي سال پي هليو ويو (نظم).....
 60.....اڄ اُداس آهيان مان (نظم).....
 62.....جدائيءَ جي طويل رات (نثري نظم).....
 63.....صبح جو ستارو (نظم).....

- 64.....پئي آ بارش ڪچي اڱڻ تي (غزل).
- 65.....تنهنجي پار ڏي منهنجا پرين (غزل).
- 66.....استوپا جو جادو (گيت).
- 68.....تون ڪٿي آهين پرين (وائي).
- 69.....پتر جو شهر (نظم).
- 71.....وڪري ويل نظم (نثري نظم).
- 72.....اُداسي (نظم).
- 73.....آزاديءَ جو سڀنو (نظم).
- 75.....تو بن..... (گيت).
- 77.....حسن جو اهڃاڻ آهين (غزل).
- 78.....هي سَمو چڻ سازِ وانگر (نظم).
- 79.....اڪين جو نار هئي (غزل).
- 80.....نه هجر هجر ۾، نه ڪو (غزل).
- 81.....محبت باهه جهڙي آ (سانيت).
- 82.....تون مون کي ايئن وڻندو آهين (نثري نظم).
- 84.....هوائون گيت ڳائڻ ٿيون (وائي).
- 85.....ٿڌڙي ٿڌڙي هير لڳي پئي (وائي).
- 86.....بي ربط روشني (نثري نظم).
- 87.....برندڙ اڪيون (نثري نظم).
- 89.....وهن ٿا ڪي حسين جهرڻا (غزل).
- 90.....هي دل اي هرجائي (غزل).
- 91.....روسامو (چه سٽو).
- 92.....هي موسر جي مانار الا! (گيت).

- 93..... اسان جي ديس جو شاعر (نظم).
 95..... تنهائي ڇڻ سنگتياڻي آ (وائي).
 96..... ساڻ ڇڏي وئين سپرين (وائي).
 97..... ويراني (نظم).
 98..... ڏيڻا ڏيڻا رات (نظم).
 100..... ياد جا آوارا بادل (آزاد نظم).
 102..... اوهان جي پيار جو جادو (غزل).
 103..... صدين کان ساز کي جهيڻا (غزل).
 104..... خوشيون خوشبوءِ وانگر مهڪيون (ڏهري).
 105..... دُور کان ڪڪريون اچن ٿيون (سانيت).
 106..... ڪجهه يادون..... (نثري نظم).
 107..... سردخانو (نظم).
 109..... پيار جي دل تي وري بارش (غزل).
 110..... خوشبوءِ سارا دڳ (وائي).
 111..... ڪنهن حسين خيال، خواب جهڙو آ (غزل).
 112..... ٻوڏ (آزاد نظم).
 113..... روئي به نه ٿا سگهئون (نثري نظم).
 114..... وڏو اڱڻ (نثري نظم).
 115..... گيت ڪوئي ڳائڻ لاءِ (غزل).
 116..... اڄ تنهنجو چاليهو آهي (نثري نظم).
 118..... نه ڪو به هوش رهيو (غزل).
 119..... موسر کي انگڙائي آهي (غزل).
 120..... اڪيون اُداس هوا جون (غزل).

- ڪجهه ته تو ڀر رهيو غضب آهي (غزل).....121
- ٿڌڙي ٿڌڙي هيرَ هُري پئي (وائي).....122
- موتي مُندَ بهار جي (وائي).....123
- زندگي تو سوا پر اڌوري رهي (غزل).....124
- منهنجا ننڍڙا سونو (گيت).....125
- شام جا پنج (آزاد نظم).....127
- سانجهيءَ جي هن ويل (وائي).....129
- زندگيءَ ۾ قرار چاهيان ٿي (غزل).....130
- تون چانڊوڪين کي چاهيندڙ (گيت).....131
- منهنجي نيٺن ۾ پرين جو (غزل).....133
- اسان اڄ به ڳوٺاڻا آهيون (نثري نظم).....134
- منهنجي ماءُ (نثري نظم).....136
- Life is still going (نثري نظم).....137
- هيءَ حسين شام جا وري آئي (غزل).....138
- راهه تنهنجي ئي بس نهاري آ (غزل).....139
- زندگي ڇڻ ته خواب سمجهان ٿي (غزل).....140
- تو لئه سڀ سينگار (گيت).....141
- خواب ۽ حقيقت (نثري نظم).....143
- بهار جي مُند (نثري نظم).....144

مهاڳ

شاعري سنڌوءَ جي روح مان ڦٽي ٿي.

فنونِ لطيف ۾ شاعريءَ کي مٿانهون مقام حاصل آهي. اسان جي سماج اندر شروع کان وٺي شاعر کي انتهائي احترام واري نظر سان ڏٺو ويندو آهي. کي ماڻهو شاعرن کي خدا جو شاگرد سڏيندا آهن، ته وري کي پيغمبر ڪوٺيندا آهن. مرداڻي سماج هئڻ ڪري اسان وٽ مرد شاعرن کي ته سولائيءَ سان پنهنجي فن جي ڪمال جا جوهر ڏيکارڻ جو موقعو ميسر هجي ٿو، پر اتي ئي عورت کي پنهنجي اندر جا جذبا شاعريءَ وسيلي اظهار ٿي تمام گهڻو پوڳڻو پيو آهي. شرم، حياءَ ۽ حجاب جو ڪوڙو دائرو هميشه عورت جي اظهار جي آواز کي پنهنجي اندر قيد ڪندو آيو آهي. ڪيتريون ئي عورتون هونديون جن جي من ۾ ذات ڏنگ هڻندي هوندي، پر انهن جي آه به شعر جو روپ وٺي عام ٿيڻ کان وانجهيل ۽ ڊيبل رهجي ويندي هوندي، ڇو ته سندن چپ رسمن، روايتن ۽ غيرتن جي ڏاڳن سان سبيل هوندا آهن. جيڪڏهن ڪجهه عورتون پنهنجي اندر جي اور ڪاڳرتي آڻڻ ۾ سوياريون به ٿينديون آهن ته انهن جو ڪلام عام ناهي ٿي سگهندو جو انهن جا مالڪ (مرد) پنهنجي انائن جي خول ۾ ايترا ته قيد هوندا آهن، جو پلجان اهي پاڻ به سخن شناس ڇو نه هجن پڙهيل لکيل، دانشور، شاعر ۽ اديب ڇو نه هجن پر اهي ڪڏهن به ناهن چاهيندا ته سندن ڪنهن عورت جي ڪوڙائي جو ڪتاب ڇپجي، يا انهن جي شاعري ڪنهن رسالي يا اخبار جي زينت بڻجي... پر جي ڪا عورت شاعره پنهنجون ڪوڙائون عام ڪرڻ ۾ سوياري به ٿيندي آهي، ته کيس لکڻ ۽ ڇپجڻ جي اجازت به ملي ويندي آهي ته پوءِ اها اجازت به مشروط هوندي آهي، اهڙن شرطن سان جيڪي مرداڻي سماج پائمرادو طئي ڪري رکيا هوندا آهن. اهڙا شرط جن لاءِ

عورت کي ٻڌائڻ يا سمجھائڻ جي ضرورت ناهي پوندي، هن کي پاڻ ئي پتو هوندو آهي ته سندن شاعريءَ کي ڪهڙي مصلحتن ۽ علامتن جو سهارو وٺڻو آهي. مثال جيڪڏهن اسان سنڌي ٻوليءَ جي پهرين شاعره مائي مرکان کان وٺي هن دور تائين اڀرندڙ شاعرائن جي شاعريءَ مان حوالا کڻون ته پتو پوندو ته انهن جي شاعري پيرن، مرشدن، سهرن، لاڏن يا وڌ ۾ وڌ پنهنجي مڙسن سان محبت جي اظهار ۽ انهن جي تعريفن جي دائرن کان ناهي نڪري سگهي.

سنڌ ۾ جڏهن جديد شاعريءَ جي شروعات ٿي، تڏهن عورت جي شاعريءَ ۾ ڪي قدر موضوعن کي وصعت ملي، پر اها بغاوت ڪندڙ عورتن جو انگ به ايترو گهڻو نه هيو... موجوده دور ۾ جيتوڻيڪ ان روايت کي رد ڪرڻ ۾ ڪجهه پروگريسو عورت شاعرائن تمام گهڻو ڪم ڪيو آهي، جنهن جو ڦل موجوده دور جون شاعراڻون خوب کائي رهيون آهن. اڄ جو دور جتي سنڌي شاعريءَ ۾ مرد شاعرن جي هڪ طويل فهرست جو دور آهي، اتي عورت شاعرائن جو پڻ هڪ وڏو انگ آهي جيڪي پنهنجي اندر جي اور کي سمورن قيد و بند کان آجو ڪري پيش ڪري رهيون آهن ۽ انهن پنهنجي ذات جي اظهار جا اهي دڳ ۽ پيچرا مائي ورتا آهن جيڪي اڳ وارين عورت شاعرائن لاءِ شجر ممنوع هوندا هئا.

جڏهن روايتن جون پٽيون پٽيون ٿينديون آهن تڏهن بغاوت جو هڪ ڌڪو به انهن کي ڪيرائي پٽ ڪري ڇڏيندو آهي... سنڌي ادب ۾ هن وقت عورت شاعرائن جي هڪ وڏي انگ جي موجودگي ان ڳالهه جي چٽي نشاندهي آهي ته هاڻ عورت وٽ اظهار جي آزادي آهي، هاڻي هوءَ مرد جي مهربانين جي محتاج ناهي رهي.. پرنٽ، اليڪٽرانڪ توڙي سوشل ميڊيا ايتري ته پاڙ پختي ڪري ورتي آهي جو سنڌ جي عورت به پنهنجي تخليقن کي پنهنجي مرضيءَ مطابق عام ڪرڻ ۾ خود مختيار آهي، هاڻ ان ڳالهه کي مڃڻو پوندو ته تبديلي اچي چڪي آهي. هاڻ انهن مرد حضرات کي به سوچڻو پوندو ۽ ان ڌارا جو حصو بڻجڻو پوندو جيڪي اڄ به عورت جي جسار سان گڏ ذهن تي حڪمراني ڪرڻ کي پنهنجو حق سمجهي ڪيترين ئي عورت شاعرائن جي جذبن ۽

خوبصورت تخيل کي انائن جي ڪوٽن ۾ قيد ڪيو ويٺا آهن.....
 مان پنهنجو پاڻ کي خوش نصيب پائيندي آهيان جڏهن
 سوچيندي آهيان ته مان هڪ اهڙي دور ۾ پيدا ٿي آهيان جيڪو دور
 عورت شاعرائن جي حوالي سان ارتقاء جو دور آهي... منهنجي دور ۾
 منهنجي همعصر شاعرائن ۾ ڪيترائي نالا آهن جيڪي پنهنجي ذات ۽
 ڏانءُ وسيلي سنڌي ادب اندر پنهنجو مقام جوڙڻ ۾ سوپاريون ٿيون
 آهن. انءُ سرهي آهيان جو اڄ اوهان سان پنهنجي ئي دور جي هڪ اهم
 ۽ سگهاري شاعره سنڌو پيرزادو پاران شروع ڪيل سندس شاعراڻي
 سفر جي پهرين پڙاءُ مان ڪجهه دلفريب پڙاڏا کڻي اوهان سان مخاطب
 آهيان... اوهان جي هٿن ۾ موجود هي ڪتاب ”اُداسي“ سنڌو پيرزادو جي
 تخليقن جو پهريون مجموعو آهي، جيڪو ان ڳالهه جو چٽو ثبوت آهي ته
 سنڌ جون عورت شاعراڻون هر حوالي سان نه صرف سگهارو تخيل رکن
 ٿيون پر سندن اظهار جي سگهه ايتري ته مضبوط آهي جو اها وڏا واکا
 ۽ آواز جنمي سگهي ٿي، انقلاب برپا ڪري سگهي ٿي.

مون زير نظر ڪتاب اندر سنڌو پيرزادو جي شاعريءَ جي لفظ
 لفظ کي پڙهيو آهي، پر ڪيو آهي ۽ سمجهڻ جي ڪوشش ڪئي آهي.
 سنڌوءَ جي هن ڪتاب ۾ ڪيترائي اهڙا خيال آهن جيڪي ڌيان جو
 گريبان چڪيندي نظر ايندا. ڪيترائي اهڙا شعر آهن جيڪي احساسن
 جي شدت کي چرڪائي ٿا ڇڏن ۽ سندس شاعريءَ ۾ موجود جذبن جي
 سچائي اهڙو ماحول جوڙي ٿي ڇڏي جو ڪٿي ڪٿي ته اکيون ٿي آليون
 ٿي پون ٿيون... ڪٿي ڪٿي حيرت به ٿئي پئي ته هڪ اهڙي سماج ۾
 جتي عورت کي ايتري پذيرائي ملڻ سندس شعرو سخن کي سمجهڻ،
 سندس رهنمائي ڪرڻ کي عيب تصور ڪيو وڃي اتي اهڙي سخنوري
 سرچڻ، جنهن ۾ دلين جي روداد ايتري ته منفرد بيان ڪيل هجي جنهن
 ۾ پڙهندڙ کي محسوس ٿئي ۽ هو پاڻمرادو ڪنڌ ڌوئي چئي ته ها..... اها
 آهي ذات، جيڪا هر ڪنهن کي ناهي ملندي.

سنڌوءَ جي هن ڪتاب ۾ غزل به آهن، نظم به آهن ته وايون به،
 ڪجهه گيت به آهن جيڪي سنڌوءَ جي عورت هجڻ ڪري گيت جي
 مڪمل لهجي سان تهٽار آهن. سنڌوءَ وٽ سندس هر صنف جو پنهنجو

هڪ باغ آهي ۽ هر باغ کي پنهنجي بهار رت آهي هر صنف جو پنهنجو
شان ۽ مان آهي، لطف آهي، مزو آهي.

سنڌي ادب ۾ جديد ادب جي رجحان انقلاب برپا ڪري ڇڏيو آهي، خاص
ڪري شاعريءَ جو ڄڻ ته مزاج ئي تبديل ٿي ويو آهي، شاعري ۾ خاص
ڪري نظم اندر منظر نگاري، قوم پرستي، رومانويت، مقصد، ترقي
پسندي، بغاوت پسندي، وجوديت، مطلب ته اڻڳڻيا انداز نظم اندر اجاگر
ڪيا ويا آهن. سنڌو پيرزادو به ان سمرڻيءَ جي موتيءَ وانگر آهي، جنهن
جي نظمن ۾ پڻ مٿيان سمورا احساس ۽ جذبا ٽٽار آهن. مان هتي
شروعات ڪندي سنڌوءَ جي نظمن کان، سنڌوءَ جي نظمن ۾ موضوع ۽
انفراديت جا ڪيترائي اظهار ملن ٿا، سنڌوءَ جا ڪجهه نظم سندس
ڳوڙهي مشاهدي مطالعي سان گڏ پنهنجي مٽيءَ ۽ ماڻهن سان گهري
لڳاءُ، محبت ۽ وابستگيءَ جي ڪري سندس شاعريءَ ۾ شاهڪار جي
حيثيت رکن ٿا. انهن نظمن جي ٻولي توڙي تخيل سنڌوءَ جو پنهنجي
مٽيءَ سان جڙيل رهڻ ۽ ڌرتيءَ سان سندس ڪمڻمڻت کي اجاگر ڪن ٿا.
سنڌوءَ جا نظم پنهنجي اندر هڪ خوبصورت ابهام سانڍي پڙهندڙ کي
ان ڳالهه تي سوچڻ لاءِ مجبور ڪن ٿا ته ماڻهو پنهنجي مٽيءَ کان ڀلجان
ڪيترو به پري ڇو نه هجي پر مٽيءَ ۾ جيڪا ڪشش آهي اها کيس هر
وقت پاڻ ڏانهن ڇڪيندي ٿي رهي.... ڳوٺ جون ساروڻيون به ته مٽيءَ
جون ساروڻيون آهن.... ڳوٺ جي منظرن جون ساروڻيون به ته ڌرتيءَ
جي خوبصورتِيءَ جي ساروڻين کان گهٽ ناهن، ڳوٺ جي ماڻهن جون
ساروڻيون به ته قوم جي ساروڻين جهڙيون هونديون آهن.

اها ئي ٻُڪ ساڳي آ،

صدين کان اُڄ ساڳي آ،

اهي ئي ڏک ماڙن جا،

صدين کان رُج ساڳي آ.

اڃا پي مارئي ٿر جي،

پري ٿي ڪوه تان پاڻي!

جلن ٿا پير واريءَ تي،

ويڻ ٿا دور پاڻيءَ لاءِ

اُداسي

اهائي بُڪ، بيماري،

سُڪائي رت ٿي ٿر جو.

وري اڃ ڦول صحرا جا

ويا ڪومائجي آهن. (سنتو)

سنتو، جي نظمن ۾ محبت جي تجربي کي انوکي انداز ۾ بيان ڪرڻ

جي ڪوشش ڪئي وئي آهي ڪجهه نظمن اندر محبت کي فلسفيائي

انداز ۽ اک سان ڏسڻ جي ڪوشش ڪئي اٿس ته وري ڪجهه نظمن اندر

سماج اندر رومن رواجن ۽ مرداڻي سماج جي گهاٽن ۾ پيڙهجنڙو

محبت جو ذڪر ڪيل آهي....

مان آهيان درد اماوس جو،

تون چانڊوڪين کي چاهيندڙ،

مان آهيان مٽي صحرا جي

تون ديس گلن ڏي ڪاهيندڙ. (سنتو)

يا هي نظر ڏسو:

ويل هي ڏاڍي پلي آ

چئو طرف رابيل آهن

پونءِ چڻ ڇڪجي وئي آ

خوبصورت ساوڪن سان

ماڻجو سرپاٽ آهي

هي سمو چڻ سار وانگر

چڻ ته ننڍڙي ٻار وانگر

اتڪلون مون سان ڪري ٿو

ڪينچلون مون سان ڪري ٿو

ضد تي آهي چڙهيو چڻ

ڪڻ ۾ مون کي چڻي ٿو

ڪاش هو توسان هجي هان

هن گهڙي، محبوب تنهنجو

ڪاش توسان گڏ هجي هان. (سنتو)

سنتو، جي نظمن جا موضوع وسيع آهن سندس نظمن جا

ڪينواس اهي ئي ساڳيا سهي پر هن انهن تي جيڪا مصوري ڪئي آهي ان ۾ پريل رنگ نج پچ سنڌوءَ جا پنهنجا آهن.... سنڌوءَ جا نظر سندس زندگيءَ جي پڻ خوبصورت عڪاسي ڪندي نظر ايندا اهوئي ڪارڻ آهي جو سنڌو پنهنجو پاڻ کي هڪ شاعر جي روپ ۾ نروار ڪرڻ کان پرانهين رهي آهي.... هوءَ گوشانشينيءَ ۾ رهي لکندي رهي آهي ۽ لکندي پئي اچي. بحر حال منهنجي نظر ۾ جڏهن سنڌوءَ جي نظمن جو ڳوڙهو مطالعو ڪجي ٿو ته اها ڳالهه بار بار ذهن ۾ اچي ڏاڍو ڪري ٿي ته سنڌوءَ جي نظمن ۾ اها جان آهي، اها اڏار آهي، اها گهرائي آهي جيڪا سندس سڃاڻپ ضرور بڻجندي. هونءَ به ڪنهن شاعر جي سڃاڻپ سندس شاعري ۽ ان اندر موجود سندس فن ۽ فڪر ئي بڻجندي آهي.... سندس سڃاڻپ اهي نظر ضرور بڻبا جيڪي هن وقت تائين پڙهندڙن جي نظرن کان اوجھل هئا، پر هن ڪتاب وسيلي عام ٿي نه صرف پنهنجو تعارف سنڌي ادب سان ڪرائي رهيا آهن پر سنڌوءَ جي سڃاڻپ جو پڻ باعث ضرور بڻبا....

ساوڻ رُت ۾ ڏيڻ وانگي

اُپ تي ڪيڏا تارا آهن،

تارن جي جھرمٽ کان ڀرتي

پورو پورو چنڊ به چڻ ڪو

ويرانيءَ جو تڪرو آهي.

پنهنجي گهر جي آڳر تي مان

ڪيڏيءَ دير کان لپتيل آهيان!

سامهون ڪجيءَ جو وڻ آهي،

چانڊوڪيءَ ۾ روشن آهي.

ڪجيءَ جي ان وڻ جي پويان،

چنڊ به مون سان ڳالهائي پيو،

جنهن کي هر ڀل آنءَ تڪيان ٿي،

جنهن سان دل جو حال سليان ٿي. (سنڌو)

ان کان علاوه سنڌوءَ جا ٻيا ڪوڙ سارا نظر، خاص ڪري ”هي

سمو چڻ سار وانگر!، اڄ اداس آهيان مان!، Life is still going on... ۽

ياد جا آواره بادل“ سنتوء جا انتهائي خوبصورت نظر آهن ۽ سندس نظم جي انهيءَ رنگين ۽ خوبصورت سمرڻيءَ ۾ هڪ نظر منڊيءَ تي ٽڪ وانگر آهي جنهنجو ذڪر هتي مان لازمي سمجهان ٿي سو آهي ”منهنجا ننڍڙا سونو“ هي نظم سنتوءَ پنهنجي پياري پٽ لاءِ لکيو آهي جنهن ۾ سندس عورتائن احساسن ۽ منجهس موجود ممتا جي گهري ساگر جون موجون پسي سگهجن ٿيون:

منهنجا ننڍڙا سونو!

تنهنجي ڪارن وارن پويان
چهرو چڻ ڪو چنڊ لڪيل آ
منهنجي ڀرسان تون ستل آ
ڪمري ۾ چڻ چنڊ کڙيل آ
تون ئي آهين منهنجي ڇانءُ
منهنجا ننڍڙا سونو. (سنتو)

سنتوءَ جي غزل اندر وري سنتوءَ جو ٻيو روپ پسي سگهجي ٿو. فني حوالي سان غزل ۾ سنتو هڪ تمام سگهاري ۽ فن جي ڄاڻو شاعر طور اڀري اسان جي آڏو اچي ٿي. دلچسپ ۽ مختصر لفظن ۾ وڏي مقصد واري ڳالهه ڪرڻ جون نالو شاعري آهي ۽ اهو فن سنتوءَ کي خوب اچي ٿو. سنتوءَ جي طبيعت ۾ موجود حساسيتو ۽ سچ گوئي جا اولڙا سندس شاعريءَ اندر پڻ موجود آهن. هن جيڪو ڪجهه به سوچيو آهي اهو قلم وسيلي ڪاڳر تي اتاري ڇڏيو آهي..... سنتوءَ جي غزل جون سادڙيون ستون به پنهنجي اندر معنائن جا گهرا ساگر سمائون وينيون آهن...

توهان نه آهيو اگر ته ساز سڀ نه ٿا وڻن،
اسان جي راڳڻي ته بس اوهان جي آس پاس آ.
خيال سڀ سکوت ۾ ۽ لفظ لفظ ماڻ آ،
اسان جي شاعري ته بس اوهان جي آس پاس آ.

ڪراچي جنهن کي ڪوڙ سارا شاعر ۽ نازڪ مزاج انسان پٿرن جو شهر ڪري مخاطب ٿيندا آهن هڪ اهڙو شهر جتي انسان مشين وانگر ڪم ڪندي نظر ايندا هجن، جتي انسان انسان کان ويڳاڻو هجي.

جتي معاشرو پيچ ڊاهر جو شڪار هجي، سماجي ورتاءُ ڊانوان ڊول ٿي ويا هجن، چئو ڏسا افراتفري ۽ دهشت گرديءَ جو راڄ هجي، اهڙي ماحول ۾ به سنڌوءَ جهڙي گهريلو عورت وڏي ايمانداريءَ سان علم ۽ ادب جي واڌ ويجهه لاءِ جاکوڙي رهي آهي ۽ پنهنجي وت ۽ وس آهر سنڌي ادب کي مانائتو ڪرڻ لاءِ پنهنجو ڪردار نڀائي رهي آهي. ان ڳالهه کان قطع نظر ته سندس ان پورهئي جو کيس ملهه ڪهڙو ملندو..... ڪا موت به ملندي يا نه، سنڌو ته بس شاعريءَ جي فن ۽ فڪر جي گهرائين تائين وڃي پڳي آهي..... هن شاعريءَ جي فن کي پنهنجي روح ۾ سمائي خيال کي اهڙو ته تراشيو آهي جو سندس ان محبت جي ڪري هن پنهنجا ڪيترائي خوبصورت غزل سرجي سنڌي ادب کي ڏنا آهن. اچو ته سنڌوءَ جي اهڙن ڪجهه غزلن مان ڪجهه خيالن جي اڏار جي ڪٽ ڪيون ۽ ڏسون ته سنڌوءَ جو غزل ڪاٿي پهتل آهي:

عشق ٿو جيڪو پڙهائي پاڻ کي،
ڪنهن به مڪتب ۾ نه اهڙو درس آ.

پنهنجو ماضي پٺي وساريو مون،
سار تنهنجي ڀري ڀري آئي.

ظاهري خوش لڳان پٺي ليڪن،
منهنجي اندر ۾ بيقراري آ.

جو جهلڻ سان نه ٿو جهلي سگهجي،
وقت اهڙو عقاب سمجهان ٿي.

ڪيڏيون نه خوبصورت تشبيهون ۽ استعارا استعمال ڪيل آهن، ۽ ان فن جي ڪري سنڌوءَ جي شاعريءَ کي نئون نڪار ملي ٿو، جيئن پنهنجي ئي شعر ۾ سنڌو اهو واضع ٿي ڪري ته ”ڪو نئون استعارو ٿو گهرجي“ بلڪل ايئن سنڌو نواڻ جي ڳولائو آهي ۽ هن ان ۾ ڪاميابي پڻ ماڻي آهي جيئن سندس ڪجهه استعارن مان ظاهر ٿئي ٿو. ”عشق جو استاد ٿي پڙهائڻ، ماضيءَ جي ياد جو وسڻ ۽ وري ڀري پوڻ،

وقت عقاب جو ڦندي ۾ نه ڦاسڻ“ وغيره.

علم عروض جي ڄاڻن مطابق جيترا به بحر وزن آهن انهن منجهان 3 بحر اهڙا آهن جيڪي انتهائي ڏکيا آهن جن تي طبع آزمائي ڪرڻ هر شاعر جي وس جي ڳالهه ناهي..... اهي هي آهن.

مفاعلتن

متفاعلن

مستفعلن

مٿي ذڪر ڪيل بحر اهڙا آهن جن تي اياز سان گڏ ڪجهه سينيئر شاعرن لکيو آهي پر تمام گهٽ، نئين تهجي جي به آڱرين تي ڳڻجندڙ شاعرن ان بحر وزن تي لکيو آهي، ڇاڪاڻ ته ڪجهه استاد شاعرن ۽ نقادن جو خيال آهي ته سنڌي ٻوليءَ جو مزاج اهڙو ناهي جو اهڙن ڏکين بحر وزنن تي شاعري ڪري سگهجي، پر ان هوندي به سنڌي ٻوليءَ جي ڪجهه شاعرن اهڙن استادن ۽ نقادن جي اهڙين دعوائن کي پاسي تي رکي انهن بحر وزنن تي نه صرف لکيو آهي پر ان سان فن توڙي فڪر جي حوالي سان تمام گهڻو نپايو پڻ آهي. مون کي حيرت ٿي جڏهن سنڌوءَ جي غزلن جو مطالعو ڪندي منهنجي نظر سندن ڪجهه اهڙن غزلن تي پئي جيڪي ”متفاعلن“ جي بحر وزن تي لکيل آهن. ويچارڻ سان پتو پيو ته سنڌوءَ جا اهي غزل نه صرف فني حوالي سان انتهائي سگهه هئا، اهڙي ڏکئي بحر وزن سان نه صرف هن سهڻي نموني نپايو آهي پر ان ۾ خيال جو پورا به انتهائي خوبصورت ڪيو اٿس، جنهن مان پتو پوي ٿو ته هن نه ئي ڪا ٿڪ بندي ڪئي آهي ۽ نه ئي ڪا ڊڪاٽڪي، هن اهي غزل پنهنجي ذات جي مدد سان سرجيا آهن ۽ سندس ڏانءُ جيڪو کيس اردو ادب ۾ ماسٽرس ڪرڻ جي ڪري مليو آهي ۽ ذات جيڪا هن کي ورثي ۾ مليل آهي پوءِ هن ٻنهي کي جيءَ ۾ جاءِ ڏني آهي ۽ لکيو آهي... پنهنجي مطالعي جي ميز کي هميشه آباد رکيو آهي پڙهيو آهي، اندر ۾ ڪڙهي آهي پنهنجو پاڻ کي پڇايو آهي، شاعريءَ کي پنهنجي اندر ۾ سمايو آهي. تڏهن ئي اهڙي بحر وزن تي هن ڪمال جي خيال آرائي ڪري عجب ۾ وجهي ڇڏيو آهي. متفاعلن جي بحر وزن تي لکيل سنڌوءَ جي ڪجهه غزلن جا ڪجهه شعر مثال

طور هتي ڏيڻ ضروري ٿي سمجهان:

تنهنجي پار ڏي منهنجا پرين جو ڪو پنڪ ٿي مان اڏان نه ٿي،

تنهنجي عشق ۾ تنهنجي چاهه ۾ ڪو پتنگ ٿي جو جلان نه ٿي.

تون جي دور آن ٿو لڳي مون کي تون اڃان به دل جي قريب آن!

تنهنجي ويجهڙو به رهي پرين، ڇو مان خوش ڪڏهن ٿي ڪلان نه ٿي.

منهنجي نظر ۾ رديف ڪنهن به غزل جي سونهن هوندو آهي ۽

غزل ۾ رديف جي نواڻ ۽ ان جو درست استعمال يا ايئن چئجي ته رديف

سان نپاءُ غزل جي حسناڪي ۽ ۾ واڌارو ڪري ٿو، سنڌوءَ کي پڻ ان ڳالهه

جي خبر آهي ۽ هن نه صرف عام ۽ مختصر رديف استعمال ڪيا آهن ۽

انهن سان نپايو آهي پر هوءَ نون رديفن جي پڻ متلاشي رهي آهي. ڊگها

رديف پڻ استعمال ڪيا اٿس جن جي ڪري سندس غزل ۾ هڪ منفرد ۽

وڻندڙ رڌم جنم وٺي ٿو، ان مان ڦٽندڙ موسيقيت پڙهندڙ کي جهومڻ

تي مجبور ڪري ٿي ڇڏي:

ڇو موسر سرد آهي ۽ اداسي هر طرف چانيل،

ڪو دل ۾ درد آهي ۽ اداسي هر طرف چانيل.

مسافر رات آهي ۽ زُلي ٿو روح پيو رڻ ۾،

آواره گرد آهي ۽ اداسي هر طرف چانيل. (سنڌو)

سنڌ ۾ گيت کي جن شاعرن عروج تي آندو انهن مان شيخ

اياز، استاد بخاري، مير محمد پيرزادو، ۽ سرمڇ چانڊيو جا نانءُ سگهارا

آهن، پر جڏهن جديد سنڌي گيت جي تاريخ ۾ جهاتي پائبي ته ڪيترن ئي

اهم نالن تي نظر پوي ٿي... اها ڳالهه ته پٿري پٽ پيل آهي ته سنڌي گيت

جو جنم هندي گيت مان ٿيو آهي... ويهين صديءَ جي شروعاتي دور ۾

ڪشچند بيوس، ڪيٿلداس، هري دلگير، هوندراج، شيخ اياز، استاد

بخاري، نارائڻ شيام، تنوير عباسي، نياز همايوني، کان ٿيندو سنڌي

گيت مير محمد پيرزادو، قمر شهباز، شمشيرالحيدري، ۽ سرمڇ چانڊيو

تائين پهچو ۽ پوءِ نئين نسل ڏانهن منتقل ٿيو آهي جنهن جي قطارن ۾

بيلل سنڌو پيرزادو پڻ پنهنجي حصي جي ذات ۽ ڏانءُ ماڻي ورتو آهي

۽ گيت لکيا آهن.....

سنڌوءَ جا گيت پڻ سندس شاعراڻي مزاج جي ترجماني ڪندي

ملن ٿا، توڙي جو نظمن، غزلن ۽ واين جي ڀيٽ ۾ گيتن جو انگ گهٽ اٿس پر پوءِ به انهن گيتن ۾ سنڌوءَ جي شعوري ڪوشش سان گڏ سندس مشاهدي ۽ مطالعي جي وڏو هٿ آهي. سندس گيت ۾ سنڌو پنهنجي دور ۾ ٿيندڙ لقائن سان همڪلاميءَ سان گڏ پنهنجي اندر سان ڳالهائيندي پڻ ملي ٿي..... ڇو ته گيت جو مزاج ئي ڪجهه اهڙو آهي جو هر عورت جو ئي آواز هوندو آهي، سو گيت لکڻ وقت سنڌوءَ به پهرين پنهنجو پاڻ کي سمجهڻ جي ڪوشش ڪئي آهي، پوءِ عورت جي آواز کي سمجهو آهي، ڄاتو آهي، ۽ پوءِ گيتن ۾ ڳاتو آهي جنهن جا سُر ۽ تال اسان کي سنڌوءَ جي گيتن ۾ چڱيءَ طرح ملي سگهن ٿا ۽ اسان سنڌوءَ جي گيتن مان موسيقيت جا مزا ماڻي، احساس ۽ خيالن جي حسنا ڪين جا املهه موتي به پسي سگهون ٿا.....

شاه جمال تي راڳ هلي پيو.

ڳوٺ پريان ڀلهڙيجي آهي،

مُهين تي وسڪارو آهي،

جل ٿل منظر سارو آهي!

وائي نج سنڌي صنف آهي ۽ سنڌي شاعريءَ جو تمام وڏو ڪارنامو ليکي وڃي ٿي. عام طور تي وائيءَ کي سنڌي شاعريءَ اندر مقدس حيثيت حاصل آهي..... بيت جيان وائي جو لکڻ به هر سنڌي شاعر لازمي سمجهندو آهي ۽ پاڻ تي بيت ۽ وائيءَ جو حق سمجهي حق ادا ڪرڻ جي ڪوشش ڪندو آهي.... سنڌوءَ به وائيءَ لکي ڪلاسيڪل سنڌي شاعريءَ جي حق ادائگي ڪرڻ جي ڪوشش ڪئي آهي سندس ڪتاب ۾ واين جو انگ گهڻو آهي، سندس وائي پڙهڻ سان ائين ٿو لڳي ڄڻ سنڌوءَ جي اندر جي اور هجي.... هن پنهنجو پاڻ سان يا شين سان جيڪا همڪلامي ڪئي آهي ان جا پڙاڏا وائي جي صورت اختيار ڪري آڏو آيا هجن.... وائي پنهنجي اندر ۾ نظم وانگر هجي ٿي، هڪ مسلسل نظم.... وائي عام طور تي چند تي آڌاريل هوندي آهي، ڪوڙ سارن شاعرن وائي کي عروض جي ڪنواس تي پڻ چٽيو آهي ۽ اهو تجربو پڻ لاپائتو ثابت ٿيو آهي، ڇو ته عروض جا رنگ وائيءَ کي خوبصورتِي ارپن ٿا. ان مان اهو مقصد هر گز نه وٺڻ گهرجي ته ڪو چند تي لکيل وائي عروض تي

لکيل وائيءَ کان ڪنهن قدر گهٽ آهي..... نه..... ان جا پنهنجا رنگ آهن،
 خوبصورت آهي، رچاءُ آهي ۽ موسيقيت آهي..... بحرحال وائي کي
 ڪهڙي به رنگ ۾ لکجي هن جو پنهنجو هڪ انوکو هڳاءُ آهي جيڪو
 پاڻ مرادو ڦهلجي ٿو ۽ پاڻمرادو انهن روحن کي وڃي رسي ٿو جيڪي
 روح اهڙن هڳائن جا متلاشي رهندا آهن.....

سندو جي وائي ۾ اها ردم ۽ موسيقيت موجود آهي جيڪا
 وائي لکڻ لاءِ گهربل آهي يا ضروري آهي جنهن جي ڪري سندس وائيءَ
 ۾ رچاءُ پيدا ٿئي ٿو.....

ٿڌڙي ٿڌڙي هير لڳي پئي

تون آن مون سان گڏ،

چانڊوڪيءَ هن رات ۾!

پهريون پيار ايئن هوندو آ،

چوري ايئن نه پڏ،

چانڊوڪيءَ هن رات ۾!

سندوءَ جي وارين جا موضوع منفرد آهن، وٽس رومانويت به
 آهي، سماجيات به آهي ته جديد ۽ ڪلاسيڪيت جو سنگر پڻ سندس ٻي
 شاعريءَ وانگر سندس وارين ۾ به ملي ٿو. خارجي توڙي داخلي ڪيفيتن
 جو توازن رکڻ جي ڪوشش ڪئي اٿائين جنهن ۾ هوءَ ڪافي حد تائين
 ڪامياب به ٿي آهي. رومانوي احساسن ۽ داخلي ڪيفيتن سان ٽپتار
 سندوءَ جي ٻن وارين جا هي بند ڏسو ڪيڏا نه خوبصورت آهن ۽ ڪيڏي نه
 رواني آهي انهن جي ورائين ۾:

سندوري ٿي سينڌ آ

تارا تارا ڇڳ،

تون جو آئين سپرين!

يا

سجدا منهنجو ساه ۽

من جا وچنر گهنڊ،

ساجن تنهنجي لاءِ!

پنهنجي چوڏس سماج ۾ ٿيندڙ واقعن تي پڻ سندوءَ جي گهري

نظر آهي، سندس اها نظر واقعن ۽ حالتن جي گهرائيءَ تائين وڃي پڄي ٿي ۽ پوءِ سندس اندر ۾ شاعري چشمن جيان اڀرڪا ڏئي نڪري ٿي جيڪا انهن منظرن، واقعن، حالتن ۽ انهن جي ڪري پيدا ٿيندڙ خوشين ۽ ڏڪن جي احساسن سان مالا مال هوندي آهي. سنڌوءَ جي شاعريءَ ۾ موجود خارجي ڪيفيتون ڪيس هڪ سگهاري ۽ سماجيات تي نظر رکندڙ دانشمندانہ اڀروچ جي مالڪ شاعره طور روشناس ڪرائي رهيون آهن:

مور مٿا ڇڻ ٿر مري ويو،

ڊوڙي ٿي پئي ڊيل،

سانجهيءَ جي هن ويل!

سنڌوءَ جي شاعريءَ جو ڳوڙهو جائزو وٺڻ کان پوءِ مان انهيءَ نتيجي تي پهتي آهيان ته شاعري سنڌوءَ جي روح مان ڦٽي ٿي، هن وٽ اها ذات ۽ ڏانءُ آهي جو هوءَ پنهنجي شاعريءَ ۾ موجود ڪومل احساسن وسيلي تتل ريت جهڙن جذبن مٿان ميگها وانگر وسي سارو ماحول مهڪائي ٿي ڇڏي. آخر ۾ سنڌوءَ جي هن شعر سان پڄاڻي ڪندي ڪانئس اها اميد ڪيان ٿي ته هن جنهن پنڌ جي شروعات ڪئي آهي ته ڪيس شاعريءَ جا اڃان ڪوڙ سارا سنگ ميل طءُ ڪرڻا پوندا ۽ پنهنجي فن ۽ فڪر ۾ اڃان وڌيڪ پختگي آڻي ادب جي افق تي وهائو تاري جيان جرڪڻ جا جتن جاري رکندي.

ذات منهنجي آ ڪنهن پڪيءَ وانگر،

هاڻ اوچي اڏار چاهيان ٿي.

روبينه ابڙو

15 آگسٽ، 2014

شيخ زيد ڪالوني، لاڙڪاڻو

آس پاس رهندڙ شاعري

پر تنهائي هميشه
منهنجي مزاج جي مند رهي آهي
جنهن ۾ مان
بهار هوندي به
خزان جي پتن جيان
چڻندي رهان ٿي.....

سنڌو پيرزادي جي ”بي ربط روشني“ رچنا کي پڙهي، چئي سگهجي ٿو ته نثري شاعري به، صحيح معنيٰ ۾، انهن ئي ڪئي آهي، جن صحيح معنيٰ ۾ پابند شاعري ڪئي آهي. هڪ شاعر/شاعرا لاءِ جڏهن اهو چئون ٿا ته هن کي شاعريءَ ۾ تجربو ڪندو رهڻ گهرجي ته ان مان مراد گهڻي ڀاڱي هيئتي تجربي سان ئي آهي ۽ اهو اصول هر صنف سان لاڳو آهي. پابند شاعريءَ جي مخالفت ڪرڻ وارا ”خيال“ جي اهميت تي زور ڏين ٿا، ان بابت وٽن ٻيو ڪو به دليل نه آهي. جڏهن ته ان خيال جي به هڪ هيئت آهي، جنهن جو آڌار به ”لفظ“ آهن ۽ لفظن جي هڪ هيئت آهي، Format آهي، ترتيب آهي، سٺاءُ آهي، جيڪو به ست جي جوڙجڪ ۾ هڪيو آهي، پنهنجي معنيٰ سوڌو. ”سنڌوءَ“ جي ان رچنا جي آخري ست جي آخر ۾ جيڪي ٽيڪا ”.....“ آهن، اهي به ان هيئت جو حصو آهن. ان سان لڳاتار چڻندو رهڻ جو تاثر وڌيڪ زوردار ٿئي ٿو. شاعريءَ ۾ بيهڪ جي نشانين Punctuations سان اهو تاثر اڀاري سگهجي ٿو، جيڪو لفظ اڀارڻ ۾ اسمرت آهن، پر انهن ۾ واهيو به، لفظن وانگي، مهارت مان ڪرڻ جڳائي.

شاعريءَ ۾ جنهن ڪيفيت، جذبي يا احساس جو اظهار آهي، ان جي پس منظر ۾ اهو واقعو، حادثو، ڪردار، منظر، ورتاءُ، ڪا ياد آهي. انهيءَ مان ئي ڪو ليئو، ڪو اولو، ڪو چٽ چٽ جي ڪينواس تي چٽجي ويندو آهي. ڪنهن ست جي روپ ۾، ان ست ۾ ئي هيئت پڻ

هڪي هوندي آهي، ڪنهن غزل جي، بيت جي، وائيءَ جي، گيت جي،
نظر/ آزاد نظر، نثري نظر جي:

پڪي پنهنجن پنهنجن اکيرن ڏانهن
اڏري رهيا آهن.
پر!.....

جدائيءَ جي هڪ طويل رات
منهنجي منتظر آهي!!
(جدائيءَ جي طويل رات)

اها (جدائيءَ جي طويل) رات اڃا آئي نه آهي. پر ان جي اچڻ جو
خوف پهرين کان هڪيو آهي. پتو نه آهي اها رات ان ڪردار جي، يا اهو
ڪردار ان رات جي اوسيٽري ۾ آهي!

Labour Day ۾ جيڪا حقيقت بيان ڪيل آهي، ان کي اسان مان
ڪيترن ڏٺو هوندو، پر اسان جي آڏو اها حقيقت ”سنتو“ آندي آهي. مون
پاڻ به انهيءَ ”پورهيتن جي ڏينهن“ تي عورت پورهيتن کي رستن تي
پٿر ڪٽيندي ڏٺو آهي تنهن ۾! ڪجهه ڪردار ”سندو“ کان وڇڙي به نٿا
وڇڙن، انهن سان گهاريل گهڙين جون ساروئيون هن کان ڪڏهن نه ٿيون
وسرن، اهڙن ڪردارن ۾ هڪ ”ڏاڏي“ جو ڪردار به آهي:

اها ڏاڏي

مان جنهن جي ڪڇ تي ويهي

سڄو ويڙهو پئي گهميس

جڏهن هُن ڳوٺ پنهنجي مان

چڄي ۽ ڌار ٿيس آئون

ڪشادي ڪڇ ڏاڏي، جي

هميشه لاءِ جدا ٿي وئي! (اداسي)

”سنتو“ پنهنجي ڳوٺ، ڳوٺ واري گهر، ڳوٺ جي منظرن ۽

ماڻهن کي وساري نه سگهي آهي. ”ڏاڏي“ کي هن هڪ ٻئي نظر ۾ به
جيوت رکيو آهي:

ان ڳوٺ ۾ هڪ اسان جو گهر هو

جنهن کي هڪ وڏو اڱڻ هو

جنهن کي روز صبح ساجهر جو
 اسان جي ڏاڏي ايئن ميڙيندي هئي
 چڻ هو، ان گهر جا سڀ ڏک به
 ميڙي ڪڍي ڇڏيندي هجي! (وڏو اڱڻ)
 ”اڄ تنهنجو چاليهو آهي“ رچنا ”ماءُ“ جي سار جي تار سان اٿيل
 آهي.

”سنتو“ وائي، گيت، غزل، نظر، نثري شاعريءَ جي صنفن تي
 لکيو آهي، هتي سندس هڪ مختصر نظر ڏيان ٿو:

ڪا رات رُسي وئي آ
 ڪا بات رسي وئي آ
 چڻ ذات رسي وئي آ
 تون ئي نه رُسيو آڻ پر
 مون کان ته پرين منهنجي
 چڻ ذات رُسي وئي آ. (روسامو)
 ”سنتو“ جي شاعريءَ ۾ سانوريون سانجهيون، جدائيءَ جون
 ڊگهيون راتيون، تپندڙ ٻيهريون، پيلن پنن جيان چڻندڙ پل، پهر، رٿل
 رُتون، مُثل مندُون، دوريون، مجبوريون آهن. انهن موضوعن کي هُن
 تنهائيءَ، اداسيءَ ۽ ياد/سار جي تاجي پيٽي تي اُٿيو آهي:

* ياد ڪا وسندي رهي ٿي
 * ڪنهن ياد جا ستارا
 روشن رهن ٿا سارا
 * اداسي هيءَ سڪي منهنجي
 ڪا ننڍڻ جي سهيلي آ
 * هي ڪنهن جي ياد سان ٿي ويا گلن جا رنگ سڀ گهرا
 ۽ ڪنهن جي ياد سان هيءَ شام ٿي وئي ڇمپڻي آهي
 اهو غزل جو شعر آهي ۽ ”سنتو“ جي غزل جي پنهنجي روپ
 ريڪا آهي:

ظاهري خوش پئي لڳان ليڪن
 منهنجي اندر بيقرار آ

شاعريءَ ۾ هر صنف جي تخليقي سطح تي هڪ اهميت آهي ۽ ان جون خاص گهرجون آهن، جن جو پوراڻو لازمي آهي، پوءِ اها غزل جي صنف هجي يا نثري شاعريءَ جي ۽ جيئن ته خيال کي لفظن ۽ هيئت ۾ ئي اظهار جي ٿو، ان ڪري ٻوليءَ جي وسيع ڄاڻ هئڻ ۽ هيئت کي مهارت سان ڪتب آڻڻ به ضروري آهي:

ڪهڙي آهي هوا هلي جو، اڄ
ڪا گهٽي، ياد ڪا ڊري آئي
پنهنجو ماضي پئي وساريو مون
سارَ تنهنجي ٻري ٻري آئي

ان غزل جي مطلع ۽ ٽن شعرن ۾ ياد/سار جو ذڪر آهي. ”سنڌوءَ“ اردو ادب ۾ اير اي ڪئي آهي. ان ڪري هن جو اردو شاعريءَ جو مطالعو به ٺيڪ ٺاڪ آهي ۽ هوءُ سنڌيءَ سان گڏ اردوءَ ۾ پڻ شاعري ڪري ٿي. سنڌي، اردو يا ٻين ٻولين جي شاعريءَ جو مطالعو سٺي ڳالهه آهي. انهن جي سٺين ڳالهين کان متاثر به ٿي سگهجي ٿو. ان ڏس ۾ لفظ به ڪٿي سگهجن ٿا، ٻين ٻولين جا، پر انهن کي ڪتب آڻڻ لاءِ سنڌي ٻوليءَ جي سپاءَ کي اهميت ڏيڻي پوندي. عروضي صنفون به ٻاهران آيل آهن، جن ۾ غزل به آهي:

اڪين جو ٺار هئي، روح جو قرار هئي
سا چوڪري ته فقط، پيار، پيار، پيار هئي
مان تو ستان جا به گهڙي گڏ رهي سگهي آهيان
حسين خيال هئي، خواب هئي، خمار هئي

اهو غزل شوڪت پيرزاديءَ (رحمت جي وڏي پيڻ) کي اپريل آهي، جيڪا جوانيءَ ۾ وڇڙي وئي! ”سنڌوءَ“ جو پيءُ ستار، سهرو مير محمد ۽ سندس پٽار رحمت ادب ۽ شاعريءَ سان واڳيل آهن. ان ڪري ”سنڌوءَ“ کي تربيت لاءِ علمي ادبي ماحول مليو آهي، پر ”سنڌو“ هڪ الڳ دڳ ورتو آهي ۽ پنهنجي منفرد لهجي سان ان تي وڏي به رهي آهي:

اسان جي زندگي ته بس اوهان جي آس پاس آ
اسان جي هر خوشي ته بس اوهان جي آس پاس آ
اوهان نه آهيو اڳر ته ساز سڀ نٿا وڻن

اسان جي راڳڻي ته بس اوهان جي آس پاس آ
 هڪ رچنا ڪار ڪي، هڪ آرٽسٽ ڪي هڪ شاعره ڪي رچڻ مهل
 پنهنجي سمورين صلاحيتن ڪي ڪتب آڻڻو پوندو آهي. ان ڏس ۾
 ”سنڌو“ جو نظم ”هي سال پي هليو ويو“ ثبوت طور پيش ڪري
 سگهجي ٿو:

هوءَ زندگي حقيقت
 يا خواب وانگيان آ
 هوءَ دور ڪير ڌارا
 ڪنهن پار ڏي وڃي ٿي
 جو مون ڏٺو نه آهي.
 ان نظم ۾ احساسن ڪي ڏاڍي نفاست سان سِتن ۾ پوڻيو ويو
 آهي:

۽ خواب جي اکين مان
 ڄڻ رات آه هاريل
 نظم جي هنن سِتن جي نثر ۾ وياڪاڻ ڪرڻ سان انهن جي
 سُونهن ڪي چيهو رسندا! انهن ۾ حياتيءَ ۽ وقت ڪي ”سنڌو“ هيئن
 Concieve ڪيو آهي:

هيءَ مختصر حياتي
 ڄڻ ڪو حسين وڻ آ
 ۽ وقت ڪو پڪيڙو
 ڪو ڪاڻ جو ڪُٽيڙو
 پل پل ٽڪي رهيو آ!
 ڪاڻ ڪُٽي جو وڻ ڪي ٽڪڻ جو آواز اسين ٻُڌون ٿا. پر وقت
 جي ”ڪاڻ ڪُٽيڙي“ جو آواز اسين نه ٿا سُنون. شاعره سُڻي ٿي ۽ اُن
 ڪي لفظن ۾ به اظهاري ٿي ڇڏي! ايئن اها وارتا وسيع ٿئي ٿي ۽ هر دل
 جي ترجمان بڻجي ٿي وڃي:
 هر سال وانگيان ٿي
 هي سال پي هليو ويو
 ڪا ساز ساڻهي آ

بس درد دائمي آ

بس درد دائمي آ!!

سارَ جي ساهميءَ ۾ درد جو پُڙ ئي ڳرو آهي... ۽ درد ئي شاعريءَ جي وٺ جو ٻُڄ آهي... ۽ ٻُڄ جيترو نڄ هوندو، زمين جيتري ڀلي ۽ پاڻيتي هوندي، وٺ اوترو ئي ڇٽ وارو ٿيندو، جيڪو اسان کي ڦل، ڦل ۽ چانو ڏيندو. لوڪ کي ڪهڙي سُد تہ اهو ٻُڄ دل ڌرتيءَ ۾ پوکيو ويندو آهي ۽ ڦوٽهڙي کان سَلي ۽ سَلي کان وٺ ٿيڻ تائين، اُن کي لڙڪن جي مينهن ۽ ٿڌن ساهن جي هوائن سان ئي تاتيو ويندو آهي! ”سندو“ جي شاعري پڙهندي لڳو تہ هوءَ بہ انهن مرحلن مان اُڪري رهي آهي ۽ هن اٿار وقت جي وهڪري مان، ڪجهه موتي هٿ ڪري، لفظن جي روپ ۾ اسان جي آڏو پيش ڪري رهي آهي:

اسان جي شاعري تہ بس اوهان جي آس پاس آ!

اسين اُن شاعريءَ جي ڪيترو آس پاس آهيون؟ اسان وٽ انهن موتين جو، لفظن جو، احساسن جو ڪهڙو مُلهه آهي؟ انهن سوالن جا جواب اسان کي ئي ڏيڻا آهن، پنهنجو پاڻ کي! شاعر/شاعرا کي تہ اڳتي وڌي وڃڻو آهي. ٻيءَ تخليق ڏانهن. نٽ نئين تخليق ڏانهن! هڪ نئين منظر ڏانهن! هڪ نئين درد ڏانهن!

سامهون نر جو وٺ

بهار جي مُند ۾

وڌيڪ سائو ٿو لڳي

پر آڳر ۾ پيل

صرف هڪڙي ڪُرسی

مون کي ماري ٿي وجهي!

(بهار جي مند)

امداد حسيني

ڪراچي، سنڌ

20 آڪٽوبر 2017 ع

پنهنجي پاران:

ايراني شاعرا ”شهناز عالمي“ جو هڪ نظر آهي ”جادو جي
 پيتي“ نظر جون ڪجهه سٽون ڏيان ٿي:
 مان پاڻ سان گڏ ڪئين
 هڪ جادوءَ جي پيتي،
 ڏاڍي هلڪي ۽ نازڪ-
 ٻارن جا به ٿي وڳا،
 اچي جارڄت جو هڪ وڳو،
 پنهنجي ماءُ جي هڪ
 پراڻي ڌنڌلي تصوير،
 جنهن ۾ هن کي مٿي تي
 رومال ٻڌل آهي.....
 هاڻي ته عمر گذري وئي.
 مان هن جادوءَ جي پيتيءَ مان
 جيڪو ڪجهه چاهيان
 ڪڍي سگهان ٿي،
 اصفهان جا حيران ڪندڙ بهار،
 شيراز جي رنگين خزان،
 نارنگين سان جهيل
 وڻن جي خوشبوءِ.....
 جڏهن مان پنهنجي وصيت لکندس
 مان چوندس ته
 ”منهنجي جادوءَ جي پيتي
 مون سان گڏ قبر ۾ رکي ڇڏجو.“

مان جڏهن پنهنجو ننڍپڻ ياد ڪندي آهيان ته مون کي هڪ سفر چٽو ياد ايندو آهي، جيڪو مون پنهنجي ڳوٺ پلهڙيجيءَ کان ڪراچي شهر ڏانهن ڪيو هو...

ريل گاڏيءَ جو خاص ماحول، منهنجي ماءُ ۽ ننڍو ڀاءُ ۽ اهو ڏک جيڪو ڳوٺ کي هميشه لاءِ ڇڏڻ جو هو... مون سان گڏ هئا. مان تمام ننڍي هيس پر مان به شايد ايراني شاعرا شهناز عالمي، وانگر يادن جي هڪ جادوئي پيتي، ڳوٺ مان هلڻ وقت پاڻ سان گڏ ڪئين هئي. ڪراچيءَ جي پُرهجور زندگيءَ ۾ مان اڪيلائيءَ ۾ اڪثر اها جادوئي پيتي کولي، وري پاڻ کي پنهنجي ڳوٺ جي گهٽين ۾ ڪيڏندي محسوس ڪندي هئس. منهنجا ڳوٺ تي سڀ نظر ان خاص ڪيفيت ۾ لکيل آهن. ننڍپڻ کان پوءِ جوانيءَ جو به سڄو دور ته ڪراچيءَ ۾ گذريو ۽ اڄ ڏينهن تائين ڪراچيءَ ۾ ئي رهائش آهي پر ڳوٺ سان تعلق ۽ واسطو جيئن جو تيئن اڄ تائين برقرار آهي.

مون کي شعور آيو ته مان پنهنجي پاڻ کي پنهنجي ڏاڏيءَ جي ڪچ ۾ ڏٺو، جنهن وڏي لاڏ ڪوڏ سان مون کي پاليو. مان تقريبن ٽن ورهين جي مس هيس ته اسان ڪراچيءَ هليا آياسي پر ڳوٺ سان تعلق ۽ واسطو برقرار رهيو، جنهن جو سبب منهنجو ڏاڏو ۽ ڏاڏي هئا. خاص طور تي منهنجي ڏاڏيءَ جي ته عيد ئي نه ٿيندي هئي، جيستائين اسان ڳوٺ نه اچون. شادين مرادين، فوتگين ۽ اسڪول جي موڪلن ۾ اسان اڪثر ڳوٺ ويندا هئاسين ۽ ڳوٺ مان جڏهن به مان ڪراچي ايندي هيس ته ڳوٺ ۽ پنهنجي ڏاڏيءَ کي ياد ڪري ڏاڍو روئندي هيس. ابتدا ۾ ته منهنجو بابا ۽ امان کي لڳندو هو ته هي چوڪري ڪراچيءَ ۾ رهي نه سگهندي ۽ بابا کي شوق هوندو هو ته منهنجي ڌيءُ اعليٰ تعليم حاصل ڪري. پر پوءِ آهستي آهستي مان ڪراچيءَ جي ماحول ۾ رهڻ جي عادي ٿي ويس.

منهنجي سڄي تعليم ڪراچيءَ ۾ ٿي. اسان ڪورنگيءَ ۾ رهندا هئاسون. اتي جو سئو پرائيويٽ انگلش ميڊيم اسڪول هو ”نيو ميٽڊ هاءِ اسڪول“ جنهن ۾ مان نائين درجي تائين تعليم حاصل ڪئي. اسڪول Co-Education هيو، يعني چوڪرا ۽ چوڪريون گڏ پڙهندا

هئاسون، مان اسڪول ۾ سُئي شاگردياڻي هيس. جماعت ۾ پهرين يا ٻي پوزيشن هوندي هئي. اسڪول جا دوست اڄ ڏينهن تائين منهنجا دوست آهن. جن ۾ چوڪرا ۽ چوڪريون پئي شامل آهن، پر منهنجي سڀ کان وڌيڪ دوستي مدثرا سان هوندي هئي. اسان هُن کي پيار سان ”مُون“ سڏيندا هئاسون. اسان اسڪول کان علاوه هڪ پئي جي گهر به ايندا ويندا هئاسي. مان ۽ مدثرا ادبي ڪتاب ڪهاڻيون ۽ خاص طور تي شاعري اسڪول جي زماني کان ئي پڙهڻ شروع ڪئي هئي. جڏهن اسان ستينءَ جماعت جون شاگردياڻيون هئاسون. اسان ساحر لڌيانوي، احمد فراز، امجد اسلام امجد ۽ پوءِ پروين شاکر ۽ فيض به پڙهندا هئاسون. ڪتاب اڪثر مان ئي اسڪول کڻي ويندي هيس (بابا جي لائبريريءَ مان) اشتياق احمد جا وڏا وڏا جاسوسي ناول به مون اسڪول لائيف دوران ڏاڍا پڙهيا. ٻارن جو رسالو ”همرد“ هر مهيني پڙهندا هئاسون. پوءِ اسڪول لائيف دوران ئي مان ۽ مدثرا گڏ شاعري به ڪرڻ شروع ڪئي. اسان نظر لکي ايندا هئاسون ۽ هڪ پئي کي ٻڌائيندا هئاسون. شروع شروع ۾ گهر وارن کان پنهنجي شاعري لکائيندا هئاسون ۽ مان ته پنهنجي ڊائريءَ ۾ پنهنجي نظمن تي پنهنجو نالو به نه لکندي هيس، بس مدثرا کي ٻڌائيندي هيس. هو ڏاڍو خوش ٿيندي هئي. مون کي ”مُون“ ايڏي پنهنجائپ ۽ پيار ڏنو جو پوءِ موڪلون ٿينديون هيون ته دل چوندي هئي ته جلد ختم ٿين ته جيئن هن سان ملان. هن جي ڊائري مون وٽ هوندي هئي ۽ هو ڇوڻدي هئي ته منهنجا سڀ نظر تنهنجا آهن.

هو شيعا فرقي سان تعلق رکندي هئي ۽ ڪورنگيءَ ۾ رهائش دوران اسان رهندا به شيعن جي پاڙي ۾ هئاسون. امام بارگاه منهنجي گهر جي صفا سامهون هوندي هئي. ان ئي مولوي صاحب کان مون قرآن پاڪ به پڙهيو ۽ ان جي ڏي، شاهدا ۽ پاڙي جي ٻي چوڪري فرحين جنهن کي زوبي چوندا هئاسون، انهن سان منهنجي دوستي تمام گهڻي هوندي هئي، جيڪا اڄ ڏينهن تائين برقرار آهي. مان امام بارگاه ۾ قرآن پاڪ پڙهيو. محرم ۾ مان مجلسن ۾ به شريڪ ٿيندي هيس ۽ نوحا به پڙهندي هيس. مون کي اڄ ڏينهن تائين ڪورنگيءَ جا ماڻهو شيعا سمجهندا آهن. مدثرا جي شادي جلد ٿي وئي، پوءِ منهنجي شادي ٿي.

رحمت جي سرڪاري نوڪريءَ جي ڪري مان حيدرآباد ۽ پوءِ سڪرنڊ رهيس. مان شاديءَ کان پوءِ رحمت سان گڏ ”مُون“ سان ملڻ به ويس پر ان ملاقات کانپوءِ وري نه ملي سگهياسين. مدثرا گهر تبديل ڪري ڇڏيو ۽ منهنجي فون به وڃائجي وئي، جنهن ۾ سندس نمبر ۽ نئين گهر جي ايڊريس هئي. مان ڏاڍي ڪوشش ڪئي ته هن جي ايڊريس ملي سگهي پر ڪراچي هڪ اهڙو سمنڊ آهي جنهن ۾ ڪيتريون ئي پياريون ساهيڙيون به جي هڪ ڀيرو ڀلجي وڃن ته وري ملي نه سگهنديون آهن. مدثرا اڪثر مون کي ياد ايندي آهي. دُعا ڪندي آهيان ته هوءُ مون کي جلد ملي منهنجي ڪتاب ڇپجڻ جي خوشي جيتري مدثرا کي ٿيندي ايتري شايد ئي ڪنهن کي ٿئي..... ”مُون“ جي ڊائري خبر ناهي ڪيڏانهن وئي، الائي اسان جي لڏ پلاڻ ۾ ڪٿي گر ٿي وئي يا مان اها ڪيس واپس ڏئي آيس..... بهرحال جيئن رويينا ابڙو هن ڪتاب جي مهاڳ ۾ لکيو آهي ته شعرائن سان تمام گهڻا مسئلا آهن، ڪيترا ئي ان ڇپيل ڪتاب هن شهر جي نمڪين گهميل هوائن ۾ اڏامي ويا، ڪيترا ئي ٽوڪ سمنڊ جي ڪاري پاڻيءَ جو بي رحم حصو بڻجي ويا، ڪيتريون ئي ڪهاڻيون ڪٽ جي خانن ۾ پئي پئي ختم ٿي ويون ۽ ڪيترا ئي خط ڇلڻ ۾ سڙي خاڪ بڻجي ويا.....

پوءِ ڏهين جماعت مان گلشن اقبال جي تمام سٺي اسڪول ”عثمانيه پبلڪ اسڪول“ مان مڪمل ڪئي. مان اتر خاتون پاڪستان ڪاليج ڪراچيءَ مان ڪئي ۽ بي اي ۽ اردو ادب ۾ ايم اي ڪراچي يونيورسٽيءَ مان ڪئي. اردو ادب ۾ ايم اي ڪرڻ دوران ئي مون اردوءَ جا ڪلاسيڪل شاعر خواجہ مير درد، مير تقی میر، آتش، ناسخ، مومن خان مومن وغيره پڙهيا پر غالب مون کي تمام گهڻو متاثر ڪيو. پوءِ واندڪائيءَ ۾ مان ڊڪشنري رکي ويهي غالب جو مطالعو ڪندي هيس. هاڻ به دل چوندي آهي ته ڪاش زندگيءَ ۾ ايتري فراغت ملي ته مان غالب جو مڪمل مطالعو ڪري سگهان.

امرتا پريتر جي ناولن ۾ ايڪ ٿي اڻيتا، مون کي تمام گهڻو وڻيو. پوءِ امرتا جا جيترا به ڪتاب (ناول ۽ ڪهاڻيون) مون کي مليا مون پڙهيا آهن. قرت العین حیدر منهنجي پسندیدہ ناول نگار آهي، جنهن جا

مون تقريبن سڀ ناول پڙهيا آهن، ”آخر شب ڪي هر سفر“ ۽ ”ميري پي صنم خاني“ مون کي تمام گهڻو پسند آهن، جيڪي مون وري وري پڙهيا آهن. سنڌي اديبن ۾ شيخ اياز کان پوءِ امرجليل جون مان ڪهاڻيون تمام گهڻيون پڙهيون آهن، سندس ڪهاڻي ”تيون وجود“ مون کان وسرندي ئي ناهي. مون ٻيا به ڪيترائي ناول ۽ اڄ جي دور جون سنڌي ڪهاڻيون پڙهيون آهن. اڄ جي دور جي جديد سنڌي شاعري جيڪا امداد حسينيءَ کان احمد سولنگي، حسن درس تائين ۽ حسن درس کان اڄ جي ٻين جديد سنڌي شاعرن تائين سٺن شاعرن جو ڪلام منهنجي مطالعي هيٺ رهيو آهي.

اڄ ڪلهه مان پائلو ڪوهلو جا ناول به پڙهيا آهن، دي ڪيمسٽ، الظاهر، ويرونيڪا ڊسائيڊيڊ ٿو ڊاءِ، بريداءِ، اليون منتس، شيطان اور لڙڪي ۽ ٻيا ڪوڙ سارا ناول مون پڙهيا آهن، جن مون کي تمام گهڻو متاثر ڪيو آهي. پائلو ڪوهلو هن وقت دنيا جو بيسٽ سيلر ليکڪ آهي. جنهن جون لکڻيون اسان کي ٻڌائن ٿيون ته دنيا ۾ اڄ ڪلهه ماڻهو ڪهڙو ادب پسند ڪن ٿا.

اير اي کان پوءِ مون ٻي ايڇ ڊيءَ ۾ داخلا ورتي، جنهن لاءِ مان پهريون پنهنجي استاد ڊاڪٽر يونس حسينيءَ کي چيو، جنهن مون کي ڊاڪٽر اسلم فرخيءَ ڏانهن موڪليو. پهرين ملاقات ۾ ئي ڊاڪٽر اسلم فرخي انتهائي محبت ۽ شفقت سان مليو. هو شيخ اياز جو دوست هيو ۽ مان به ٻي ايڇ ڊي شيخ اياز تي ڪرڻ پئي چاهيان، سر اسلم فرخيءَ منهنجي داخلا وفاقي اردو يونيورسٽيءَ ۾ ڪرائي ۽ پاڻ منهنجو ٽيچر مقرر ٿيو. ايئن مون ڪم شروع ڪيو، منهنجي ٻي ايڇ ڊيءَ جو عنوان هو ”شيخ اياز جي لکڻين ۾ اردو ادب جو تحقيقي ۽ تنقيدي مطالعو.“ پوءِ منهنجي شادي ٿي وئي ۽ مان گهريلو حالتن جي ڪري ٻي ايڇ ڊي مڪمل نه ڪري سگهيس، پر منهنجي هاڻي ڪوشش آهي ته مان ٻيهر ٻي ايڇ ڊيءَ ۾ داخلا وٺان. سر اسلم فرخيءَ وٽ هر آچر جو صبح جو ڏهين وڳي اسان ٻي ايڇ ڊيءَ جا شاگرد ايندا هئاسون. ڊاڪٽر فاطمه حسن به انهن ڏينهن ۾ ڊاڪٽر صاحب وٽ ٻي ايڇ ڊي پئي ڪري ۽ اها به اتي ايندي هئي. ڊاڪٽر اسلم فرخيءَ جي گهر اچڻ وڃڻ ڪري انهن سڀني

اديبن سان منهنجي دوستي ٿي وئي جيڪي سندس گهر ايندا هئا. ڊاڪٽر فاطمه حسن سان مان اڪثر اردو اديبن جي پروگرامن ۾ به ايندي ويندي هيس. جن مون کي تمام گهڻي عزت ۽ پيار ڏنو. انهن اردو اديبن ۾ سر سحر انصاري منهنجو يونيورسٽيءَ ۾ به ٽيچر هئو ۽ بابا جي دوست هجڻ ڪري اسان جي گهر به مون کي پڙهائڻ ايندو هو، ان سان اڄ ڏينهن تائين ساڳيا تعلقات آهن، اڄ مان پنهنجي اردو شاعريءَ ۾ کائن اصلاح وٺندي رهندي آهيان.

مون کي 2014 ۾ پنهنجي ڳوٺ ويجهو موهن جو دڙو هاءِ اسڪول ۾، هاءِ اسڪول ٽيچرجي سرڪاري نوڪري ملي وئي، جنهن جي ڪري مان ۽ منهنجو پٽ سونو هاڻ ساڳي ڳوٺ ۾ ئي رهندا آهيون، جنهن ڳوٺ ۾ منهنجي ڏاڏي ته هاڻي ناهي رهي، مگر ڪيتريون ئي يادون سلامت آهن.

رحمت ميگزين جي ڪري ڪراچيءَ ۾ رهندو آهي پر گهڻو وقت اسان سان ڳوٺ به رهندو آهي. منهنجي زندگيءَ جو خوشگوار، خوبصورت ۽ يادگار لمحو اهو هو، جڏهن مون کي سونو ڄاڻو. ايڏو ننڍڙو، نازڪ ۽ خوبصورت پُٽ جنهن جو مون تصور ئي نه ڪيو هو. الله جي مهربانيءَ سان مون کي مليو ته ان وقت خوشيءَ جو هڪ عجيب احساس ٿيو، سونو تي چٽيءَ جو نالو هن جي ڏاڏي مير محمد پيرزادي غلام محمد پيرزادو رکيو آهي. پر اسان پيار مان هن کي سونو چوندا آهيون. سونو منهنجي لاءِ الله جي هڪ نعمت ۽ رحمت آهي، جنهن کي ڏسي مان جيئندي آهيان. هو تمام ذهين ۽ حساس ٻار آهي. هاڻ ته ماشاءَ الله ڏهن سالن جو آهي پر ننڍڙو هوندو هو ته به مون کي گهڻو سمجهندو هو. هاڻ ته هو مون سان دوستن وانگيان هوندو آهي. سونو کي ڏاڏائن ۽ ناناڻن جو تمام گهڻو پيار حاصل آهي، هو اسان جو سڪيلڌو ٻار آهي. هُن جي انگريزي تمام سُني آهي ۽ هاڻ ته ننڍا ننڍا نظر ۽ شارٽ اسٽوريز به انگريزيءَ ۾ لکڻ شروع ڪيا اٿين.

سونوءَ کي موهن جو دڙو جي تهذيب ۽ رهڻي ڪهڻي ۽ تاريخ سان دلچسپي آهي، هو انگريزيءَ ۾ موهن جو دڙو تي ڇپيل ڪتاب پڙهندو آهي ۽ مون کان اڪثر پڇندو آهي ته امي موهن جو دڙو ڪيئن

تباھ ٿيو ۽ هن جي ٻولي ڇو نتا سمجھي سگهون وغيره وغيره. مان خدا جا لک لک شڪر ادا ڪندي آهيان ته هن مون کي سونو جهڙو خوبصورت ۽ ذهين پُٽ عطا ڪيو.

مان پنهنجي ماءُ سان گهڻي Attached رهيس، جڏهن امان تمام گهڻي بيمار هئي ۽ منهنجي شادي ٿي مان سڪرنڊ رهندي هيس ته مان امان جي طبيعت پڇڻ لاءِ ڪراچي آيس. مون کي امان چيو ته توهان گهڻيون دل جون ڳالهيون ڪرڻيون آهن پر اگر زندگي رهي ته ڪنداسي.... مان موٽي سڪرنڊ آيس ۽ ٻئي ڏينهن تي منهنجي امان جي فوتگي ٿي وئي ۽ هن کي مون سان جيڪي ڳالهيون ڪرڻيون هيون سي هن جي دل ۾ ئي رهجي ويون، هوءُ مون کي اهڙو درد ڏئي وئي، جيڪو شاعري بڻجي منهنجي دل مان ڦٽي نڪتو....

ماءُ جي وڇوڙي جو درد هر ڪوئي سهندو آهي پر منهنجي ماءُ زندگيءَ ۾ جيڪي ڏک ڏٺا، انهن مون کي خوش رهندي ۽ خوشحال زندگي گذاريندي به خوش رهڻ نه ڏنو آهي، ”اُداسي“ به ان ڏک جو هڪ پڙلاءُ آهي....

مون ننڍپڻ کان ئي هڪ علمي ۽ ادبي ماحول پنهنجي گهر ۾ ڏٺو. بابا جا ڪتاب تمام گهڻا هوندا هئا. پيو بابا کي ميوزڪ سان به دلچسپي هوندي هئي. هو سٺا Tap Records وٺي ايندو هو، جنهن ۾ جگجيت چترا ۽ لتا جا گانا ٻڌندو هو. اسان وٽ هميشه هڪ سٺو ريڊيو پڻ هوندو هو، منهنجي ماءُ ريڊيو تي سنڌي ڪلام ۽ خبرون ٻڌندي هئي. ايشن علمي ادبي گهر ۾ منهنجي سڄي پرورش ٿي. بابا مون کي سيکاريو ته مان هڪ انسان ۽ آزاد انسان آهيان. هڪ چوڪري سمجھي هن ڪڏهن به منهنجي پرورش نه ڪئي، ڇو ته هو عورت ۽ مرد ۾ فرق ڪرڻ جو قائل نه آهي.

شاعري مون کي ورثي ۾ ملي، منهنجو ڏاڏو به شاعر هو ته منهنجو نانو به شاعر هو. منهنجي ناني ۽ رحمت جي ڏاڏي رحمت الله پيرزادو (جنهن جو نالو رحمت تي رکيل آهي) جو هڪ ڪتاب ڇپيل آهي، هي شاعري جو ڪتاب قصائد پاڪ آهن، جيڪي هن پنهنجي مرشد جي شان ۽ عشق ۾ لکيا.

مان پنهنجي زندگيءَ ۾ جن ماڻهن کان متاثر آهيان، انهن ۾ انور پيرزادو سر فهرست آهي، ايڏو خوبصورت، ذهين ۽ بااخلاق ماڻهو مان پنهنجي زندگيءَ ۾ ٻيو ڪو به ناهي ڏٺو. سندس اوچتي وڇوڙي کي ذهن ۽ دل اڃا تائين قبول نه ڪري سگهي آهي.

شاعريءَ ۾ منهنجو پهريون استاد ته منهنجو بابا ستار پيرزادو ئي آهي، پر شاديءَ کان پوءِ رحمت منهنجي تمام گهڻي حوصلا افزائي ڪئي، رحمت منهنجي زندگيءَ ۾ منهنجي پنهنجي خواهش ۽ منهنجي ماءُ جي خواهش جي ڪري آيو. رحمت سان منهنجي شادي منهنجي ماءُ جي وڏي خواهش هئي. ڇو ته رحمت هن جي اڪيلي پاءُ مير محمد پيرزادو جو وڏو پٽ هو ۽ رحمت تي هن جي پيءُ جو نالو به هو. رحمت زندگيءَ جي رڻ ۾ منهنجي لاءِ هڪ چانورو آهي. رحمت منهنجو سٺو دوست پڻ آهي. مان پنهنجو ڏک، سک ۽ Feelings هن سان Share ڪندي آهيان ته محسوس ڪندي آهيان ته هو مون کي مون کان وڌيڪ سڃاڻندو آهي.

ڇوڻي آهي ته هڪ ڪامياب مرد جي پويان هڪ عورت هوندي آهي، پر منهنجي هر ڪاميابيءَ جي پٺيان هڪ ئي مرد آهي ۽ اهو رحمت پيرزادو آهي. مان پاڻ کي خوش قسمت سمجهندي آهيان ته رحمت منهنجي زندگيءَ ۾ شامل آهي.

منهنجي زندگيءَ ۾ هڪ وڏي تبديلي تڏهن آئي، جڏهن 2014 ۾ مون کي IST Teaching جي نوڪري پنهنجي ڳوٺ جي اسڪول موهن جو دڙو هاءِ اسڪول ۾ ملي ۽ هاڻي نوڪري جي ڪري مان ٽن سالن کان پنهنجي ڳوٺ ۾ رهان ٿي.

ڳوٺ جيڪو شروع کان ئي منهنجي شاعريءَ جو استعارو رهيو آهي. هاڻ هن ڳوٺ جا خوبصورت صبح ۽ حسين شامون، سڀ خوبصورت نظارا، موهن جي دڙي جي خاموشي، سارين، پلي، ڦوٽن، پيرن ۽ سرنهن جي پوک ۽ ان جي خوشبو منهنجي شاعريءَ جو حصو آهن. ايئن ئي هتي جي ماڻهن جا سڀ ڏک، سور ۽ تڪليفون به منهنجي دل ۽ روح کي زخمي ڪري منهنجي شاعريءَ جو حصو بڻجن ٿيون.

شاعري کي مون هميشه پنهنجي زندگيءَ جو اهو حصو سمجهيو

آهي، جنهن کانسواءِ زندگي مون لاءِ بي معنيٰ آهي. مون لاءِ شاعري هڪ خودڪلامي آهي، پنهنجي جذبن، خيالن، احساسن ۽ سوچن کي لفظن جو روپ ڏئي جڏهن ڪاغذ تي لکندي آهيان ته دل جو بار ايئن هلڪو ٿي ويندو آهي، جيئن ماڻهوءَ ڪنهن ويجهي دوست سان پنهنجي دل جو حال اوري هلڪو ڦلڪو محسوس ڪندو آهي. جڏهن پکي منهنجي اڱڻ ۾ لهي ايندا آهن، شام جا رنگ گهرا ٿيندا آهن يا جڏهن سياري ۾ ڪوهيڙو هر منظر کي ڌنڌلائي ڇڏيندو آهي، جڏهن مهين جي خاموشيءَ ۾ ڪنهن بين جو آواز ايندو آهي، يا جڏهن ڪوئي ٻڪرار چوڪرو سرد سياري ۾ ٻڪريون ڪاهي جهنگ ڏي ويندو نظر ايندو آهي ته منهنجي دل مان نظر ڦٽي نڪرندا آهن، جيڪي منهنجي روح کي سيراب ڪري ڇڏيندا آهن، پر فيض چواڻي ته:

اک کڙا درد ڪر جو گيت مين ڀلڻا هي نهين

دل کي ويران شگافون سي نڪلتا هي نهين

مون کي به ايئن ئي محسوس ٿيندو آهي ته دل جي ويراني ۽

اداسيءَ کي اڃا تائين به لفظن جو لباس نه پهراڻي سگهي آهيان.

”اداسي“ ۾ منهنجي زندگيءَ جا مختلف رنگ آهن، مان ڇا

سوچيو، ڇا محسوس ڪيو، منهنجا ڏک، سور ۽ منهنجي محبت جا سڀ رنگ هن ڪتاب ۾ موجود آهن. مون کي انتظار رهندو ته پڙهڻ وارن کي هي ڪتاب ڪيترو ٿو متاثر ڪري پر جيڪڏهن هن ڪتاب ۾ موجود منهنجو هڪ شعر به ڪنهن جي دل کي چهي ٿو وڃي ته ان کي مان پنهنجي ڪاميابي سمجهندس.

منهنجي شاعري جيئن جيئن ماڻهن تائين پهچندي وڃي، پهرين

اخبارن وسيلي، پوءِ سوشل ميڊيا ذريعي ته سنڌ جي ماڻهن مون کي تمام گهڻو پيار ڏنو. شاعرن ۽ اديبن مون کي ساراهيو، منهنجي حوصلا افزائي ڪئي ۽ مون کي وڌيڪ لکڻ لاءِ اتساهيو. ماڻهن مون کي ايتري ته عزت ۽ محبت ڏني آهي، جو مان پاڻ کي ان قابل سمجهان ٿي نه ٿي، اهو سنڌ جي ماڻهن جو اڻ مٽيو پيار، پنهنجائپ ۽ خلوص آهي، جو مون جهڙي ڪچي ڦڪي شاعري ڪندڙ کي به اکين تي ويهاريو اٿن. مان اهو پيار ڏسي وڌيڪ محنت ڪندي آهيان ته جيئن وڌ کان وڌ سٺي شاعري

ماڻهن تائين پهچي سگهي.

پنهنجي ڪتاب تي لکڻ لاءِ مان سائين امداد حسينيءَ جي تمام گهڻي ٿورائتي آهيان. منهنجي ڪتاب تي تفصيل سان ادي روبينا اڀڙو لکيو هو پر مون سائين امداد حسيني کي فون ڪري چيو ته ”سائين پلهڙيجيءَ جي پيرزادن جو ڪتاب هجي ۽ توهان جي راءِ شامل نه هجي، ايئن ڪيئن ٿو ٿي سگهي، جيڪڏهن توهان نه لکيو ته مون کي ايئن لڳندو ته منهنجي ڪتاب ۾ ڪا گهٽتائي رهي وئي آهي.“

سائين منهنجي ڳالهه ٻڌي کلي چيو ته مان ضرور لکندس. پوءِ سائينءَ منهنجي شاعريءَ تي لکي ڏنو ۽ ايڏو خوبصورت، سان لکي ڏنو جو ڪوئي به ٻيو منهنجي شاعريءَ کي ايئن محسوس ڪري، سمجهي، پرکي ۽ باريڪبينيءَ سان نه لکي ڏئي سگهي هان.

سائين امداد حسيني ۽ منهنجو پهريون گڏ مشاعرو پي ٽي وي تي هڪ عيد مشاعرو هو، جتي سائين امداد حسينيءَ مون کي پهريون دفعو ٻڌو. مشاعري شروع ٿيڻ کان اڳ مون رحمت کي چيو ته مان سائين امداد حسيني ۽ احمد سولنگيءَ جي اڳيان قطعي شعر نه پڙهندس. توهان پليز پروڊيوسر (ادي ماهين هيسبائي) کي چئو ته منهنجو نالو لسٽ مان ڊاهي ڇڏي. رحمت چيو ته تون آئي آهين ۽ توکي شعر به پڙهڻو آهي، مان تمام گهڻي نروس هيس، پر جيئن تيئن ڪري پنهنجو هڪ غزل ”اسان جي زندگي ته بس اوهان جي آس پاس آ“ ۽ هڪ گيت ”تون ته رهين ٿو دور او ساڄن تون ته رهين ٿو دور“ پڙهيم، سائين امداد ۽ ٻين سڀني ڏاڍو داد ڏنو. ان مشاعري ۾ ادا اياز جاني به موجود هو. ان مشاعري کانپوءِ سائين امداد حسيني مسلسل منهنجي اصلاح ۽ رهنمائي ڪئي. مان نثري نظر لکندي هيم، سائين مون کي منع ڪيو ۽ چيائين ”ستو تون پهريون پابند شاعري ڪر پوءِ نثري نظر لکجانءِ.“

ايئن سائين امداد جي اصلاح ۽ رهنمائي مون کي اڄ ڏينهن تائين حاصل آهي، جڏهن به مان ڪنهن ڳالهه ۾ منجهندي آهيان ته سائين کي فون ڪندي آهيان ته سائين انتهائي شفقت سان منهنجي اصلاح ڪندا آهن. خدا سائين امداد کي وڏي ڄمار، صحت ۽ تندرستي عطا ڪري. آمين...

ادي روبينا ابڙو انهن شاعرن مان آهي جن جي شاعري مون کي تمام گهڻي پسند آهي، مان خاص طور تي سندس نظم کان گهڻو متاثر آهيان. ادي روبينا مون کي سدائين پنهنجي ننڍي پيڻ وانگر پائيون آهي، مون کي خوشي آهي ته منهنجي شاعريءَ جي پهريون ڪتاب جو مهاڳ جديد سنڌي شاعريءَ جي نمائنده شاعرا ادي روبينا ابڙو لکيو آهي، جنهن لاءِ مان سندن تمام گهڻي شڪر گذار آهيان. مان ادا احمد سولنگيءَ جي پڻ تمام گهڻي شڪر گذار آهيان جنهن مون کي هن ڪتاب جو بيڪ تائيٽل شارٽ نوٽيس تي لکي ڏنو، اهي ماڻهو اصل ۾ ادب شناس ۽ تخليق بابت قدردان آهن، جن وٽ پنهنجي مصروف زندگيءَ ۾ به ادب لاءِ هڪ خاص مقام آهي.

ريڪٽون پبليڪيشن جي پڻ مهرباني جن منهنجي شاعريءَ جو پهريون ڪتاب ڇپرائي پترو ڪيو ۽ پنهنجي ننڍي ڀاءُ عبدالجبار پيرزادي جي به وڏي مهرباني، جنهن ڪتاب جي ڪمپوزنگ ۾ حصو وٺو آهي. زندگيءَ ۾ جن دوستن ۽ رشتيدارن جو ساٿ ۽ محبت حاصل رهي، انهن ۾ منهنجو ننڍو ڀاءُ سارنگ پيرزادو، ڀاڻي تانيا پيرزادو، منهنجي پيڻ صوفيا پيرزادو ۽ منهنجي پياري دوست صائم قريشي شامل آهن، جن جو ساٿ ۽ محبت زندگيءَ جي تتل رڻ ۾ ٿڌي ۽ ڇانوَ جيان آهي.

مان پنهنجو هي ڪتاب پنهنجي بابا ستار پيرزادي جي نالي ڪيو آهي، جنهن سان منهنجو روح جو رشتو آهي، مان ڪڏهن به بابا کي نه ٻڌائي سگهي آهيان ته مون کي انهن سان ڪيترو پيار آهي، جيڪڏهن بابا منهنجي سٺي تربيت نه ڪري ها ۽ اعليٰ تعليم نه ڏياري ها ته اڄ مان به هڪ عام عورت جيان رڳو گهر تائين محدود هجان ها. بابا مون کي شناخت ۽ خودشناسي ڏني. الله کيس وڏي ڄمار ڏئي ته جيئن سندس ڇانوڙو سدائين اسان تي رهي.. آمين...

سنڌو پيرزادو

ڳوٺ بلهڙيجي

31 آڪٽوبر 2017

أَداسِي



غزل

اداسي ياد جي چادر وري اوڍي رهي آهي،
هزارين خواهشون آهن، جواني بي چئي آهي.

اڃا پي سار ساڳيءَ ساڻ ڪو پل واسجي ويو آ،
اڃا پي دل اندر جانان ڪائي خواهش پئي آهي.

هي ڪنهن جي ياد سان ٿي ويا گلن جا رنگ سڀ گهرا،
۽ ڪنهن جي نانءُ سان هي شام ٿي وئي چمپئي آهي.

سوا تنهنجي اسان جي دل صفا ويران ڄڻ صحرا،
نه ان ۾ ڪو پڪي آهي، نه ان ۾ ڪو پهري آهي.

ڪڏهن نوري، ڪڏهن سسئي، ڪڏهن مومل، ڪڏهن سهڻي،
انهن سمجهيو زماني کي، محبت آڳهي آهي.

ڌنڌ آ مگر گهرو

ٻاهريون سڄو منظر
 ڌنڌ ۾ وڪوڙيل آ-
 هر طرف سياري جي
 ٿڌ هارجي وئي آ.
 ڇڻ ڌري به ڪمري جي
 برف ۾ ڄمي وئي آ!
 وڻ سڀ هي ساوا،
 ماڻ منجهه بيٺا هن.
 دور ڪي ئي ٻڪريون هن،
 ٻار جيڪي چاري ٿو-
 پيرُ پيرُ ۾ تن جو،
 ڇڻ رليءَ جو ڪڻ آهي،
 ٻار لئه سڄي دنيا
 ڇڻ ته ڪوئي ڌڻ آهي!!
 سيءُ هي ڊسمبر جو
 ٻار ڪي ستائي ٿو-
 ڌنڌ آ مگر گهرو.
 ڪاڻ جا ڪريل ٽڪرا
 چانگ جون سُڪل ڪانيون،
 پڻ وڻ جا ميڙي-

باھ ڪي ڏٺي ڦوڪون
 نيٺ هُو جلائي ٿو،
 هٿ پنهنجا سيڪي هُو
 بانسري وڄائي ٿو!!
 دُور ٿورڙو اُن کان
 اسپتال سرڪاري
 ڄڻ اُجاڙ گهر آهي.
 ماٺ ٻار ڄاول جي
 ڄڻ ته ڪاٺي رڙ آهي.

آئون پنهنجي ڪمري کان
 ٿي ڏسان پئي ٻاهر
 برف جهڙو منظر آ،
 مَکُ چانهه جو ٺاهي-
 ڪو ڪتاب ڪوليان ٿي
 جنهن ۾ شاعري آهي،
 ڄڻ ته منهنجي ڪمري ۾
 باھ ڪا ٻري آهي.

ڊسمبر جو سانيٽ

ڪوهيڙي ۾ هير گهلي ٿي،
 هلڪي هلڪي بارش پئي ٿي،
 هيل ڊسمبر جي هيءَ سردي
 اندر ۾ ڄڻ اوتيل آهي.
 تار وڇوڙي جا هي بادل
 گهرا گهرا ڪارا آهن،
 دل جي آڳر تي هي اُڏريا
 ياد جا پنڇي سارا آهن،
 هيءَ جدائي برف جيان ڄڻ
 منهنجي دل تي برسي ٿي پئي،
 يادن جي ڪا نيري چادر
 ساري منظر اوڙهي آهي،
 وقت ٻڌي جا ڳنڍ هئي سا
 سرد سياري ڇوڙي آهي.

گيت

جاڏي وڪَ وڌائين ٿي،
 رستن کي مهڪائين ٿي!
 گوري ڇو سرمائين ٿي!

جوت جواني جر جر جرڪي
 اک اک کي تون گهائين ٿي،
 دل دل جي ڇا لئه ڌرتي تون!
 پاڻيءَ وانگر پائين ٿي؟
 گوري ڇو سرمائين ٿي!

نيل ڪنول جيان جل ۾ اوڃل
 چنڊ گگن ۾ پيتل پيتل،
 دُور نديءَ ۾ ڪنهن جي هيڙي،
 روح ائين ريجھائين ٿي،
 گوري ڇو سرمائين ٿي!

تمراڻين جي تنبوءَ اندر،
 تنبوري جي تار ٻُري ٿي،
 پل ۾ پورو پيار گهري ٿي،
 جيئن جيئن ڦيريون پائين ٿي،
 گوري ڇو سرمائين ٿي!

خوشبو خوشبو رات ٻڻي آ،
 ٻاهر ڪا برسات پئي آ،
 ڪيڏي ٿڌڙي هيرَ گهلي ٿي
 ٻانهن گجرا پائين ٿي
 گوري ڇو سرمائين ٿي!

اسان جو ڳوٺ وارو گهر

جنهن ۾ پهريان تهڪ هوندا ها
 اڃ ان گهر ۾ خاموشي آ!
 خوشين جا ها ڪوڙ خزان،
 ات ويراني چانيل آهي.
 هن گهر کي اڃ تالو آهي
 اڳر تي مان تنها بيٺل،
 يادن جي برسات پئي ٿي.
 ننڍپڻ جا پل ياد اچن ٿا،
 اڳر جنهن تي ويراني آ،
 کٽن ساڻ ڀريل هوندو هو،
 منهنجي گهر جا پاڻي سارا
 رات جو سندر چانڊوڪيءَ ۾
 هن اڳر تي ئي ويهندا هئا،
 جن جا تهڪ، ڪچهريون ساريون
 دور دور تائين ٻڌيون هون.
 اڳر پرسان ٽالهيءَ جو وڻ،
 جنهن جي پويان چانڊوڪيءَ ۾
 پورو چنڊ مٽي ايندو هو،
 اڪثر مون کي گهوريندو هو،
 اڃ هي وڻ پي تنها آهي،

ويرانڊو ۽ ڪمرا مون کي
 ڇڻ ته نهاري دانهين ٿا پيا،
 هن گهر جا سڀ ڀاتي آخر
 هڪ هڪ ٿي ڪيڏانهن هليا ويا!
 گهر جي بلڪل سامهون جيڪا
 هڪڙي ننڍڙي ڪوهي هئي سا،
 جنهن جي جر جو تازو پاڻي
 پيئندي ننڍڻ گهاريو هو مون.
 ان جو ڪو نشان نه آهي!
 گهر جي پويان گودر پرسان
 وڌڻ جي اوطاق هئي جا
 سا به ته هاڻي باقي ناهي!
 اڳر کان ويرانڊي تائين
 ۽ ويرانڊي کان ڪمري ۾،
 تالهيءَ وٺ جي اوسي پاسي،
 ڪيڏيون رانديون ڪيڏيون هون مون،
 ۽ سياري ۾ ڇُلُه تي ويهي،
 پنهنجي پوڙهيءَ ڏاڏيءَ کان مون
 ڪيڏيون آکاڻيون ٻڌيون هون!
 اڄ اُت تنها مان سوچيان ٿي
 ڇو هن گهر کي تالو آهي؟
 منهنجي ننڍڻ جا سي پل ۽
 منهنجي جوانيءَ جون سي راتيون،

ڄڻ هن گهر ۾ گروي آهن!!
 نيٺن مان ڪي لڙڪ ڪرن ٿا
 ۽ هن دل ۾ درد ڏکي ٿو،
 خيالن ۽ خوابن مان نڪري
 آخر مان پُنتي موٽان ٿي،
 گهر جي در کي بند ڏسان ٿي،
 مون کي هاڻي شهر سڏي ٿو،
 پر هن دل جو ڄڻ ڪو حصو،
 ڳوٺ وساري واپس ٿيان ٿي!
 دل جي ناول جو ڄڻ ڪوئي
 باب وساري مان موٽان ٿي،
 ڳوٺ اهو ڄڻ ننڍپڻ جو ڪو
 خواب وساري مان موٽان ٿي!!

غزل

اسان جي ذات ساري توڙي آهي سبزازاريءَ ۾،
رلي ٿو روح ۾ پياسو پيو هي ٿر جي واريءَ ۾.

هوا تي بيخودي چانيل وٽن تي ياد ڪا هاريل،
اوهان جي آجيان آهي فضا ۾ ۽ بهاريءَ ۾.

اڪيلائي، انڌيري رات، هي ويران گهر منهنجو،
ڀرن ٿا نيٺ اڄ تنهنجي اچڻ جي انتظاريءَ ۾.

اسان جون چاهتون سڀئي اوهان جي نانءُ ئي جانان!
اچارو پيار جو بادل به آهي بيقراريءَ ۾.

سمورا ڦول چاهت جا انوکا عشق جا سڀ رنگ،
اوهان جي لاءِ ئي آهن اسان جي دل جي ٻاريءَ ۾.

دُھري

اڪڙيون تاسيون تاسيون تو لئ،
 دل جي ڌرتي صحرا صحرا،
 تون ئي ميگه ملهار،
 آءُ هلي هڪ وار!

ڄڻ ته هوا ۾ خوشبو آهي،
 پيلا پيلا وڻ هي سارا،
 پن ڇڻ ايئن وري آ ساجن!
 سارا منظر پيلا پيلا،
 پيلي تنهنجي سار،
 آءُ هلي هڪ وار!

هيل هوا ڄڻ پاگل آهي،
 سارا پن ڇڻي ويا آهن،
 عريان عريان وڻ ٿيا هن،
 ڄڻ ته اُداسي چانيل آهي،
 مند به ڄڻ ڪا تنها تنها
 هيڪل هيسيل ناري آهي،
 ساري تنهنجو پيار
 آءُ هلي هڪ وار!

Labor Day

سرن ٺاهڻ، گارو ڍوڻڻ
 ۽ لوھ ڪٽڻ وارن
 اڄ پنهنجو پنهنجو ڪم ڪيو!
 ڪيترن ئي ڪارخانن، ملن ۽
 نئين ٺهندڙ عمارتن
 ۾ به ڪم جاري رهيو!!
 گند ميڙڻ ۽ ٻُهارڻ وارن
 به اڄ پنهنجو پنهنجو ڪم ڪيو.
 گهرن ۾ ڪم ڪندڙ مايون
 صرف آچر تي موڪل ڪري سگهن پيون
 ۽ اڄ آچر نه هو!
 اڄ صرف آفيسون بند هيون،
 ۽ آفيسرن کي
 مزدورن جي عالمي ڏينهن جي
 موڪل هئي!

ٿر جو نوحو

اها ئي بُڪ ساڳي آ،
 صدين کان اڄ ساڳي آ،
 اهي ئي ڏڪ ماڙن جا،
 صدين کان رُج ساڳي آ.
 اڃا پي مارئي ٿر جي،
 پري ٿي ڪوه تان پاڻي!
 جلن ٿا پير واريءَ تي،
 وڃن ٿا دور پاڻيءَ لاءِ.
 اهاڻي بُڪ، بيماري،
 سُڪائي رڻ ٿي ٿر جو.
 وري اڄ قول صحرا جا
 ويا ڪومائجي آهن.
 هي اڄ پي ڏڪ پاڻيءَ لاءِ
 دوا جي لاءِ، مانيءَ لاءِ،
 تڪن ٿيون مائرون ويٺيون.
 اهي خيرات جي ماني
 ڪڏهن پي کين کائينديون!
 اسان ائٽر جا بمر، گولا،
 سوين توبون به ٺاهيون پر
 ڪوئي رستو نه ٿا ٺاهيون،

پُڄائي جيڪو پاڻيءَ کي،
 مِٽائي بڪَ کي جيڪو!
 بچائي ٻارڙن کي جو!!
 اڃا پي روح ۾ ٿر جي
 ڪئين دردن ڪهاڻيون هن،
 اڃا پي مارئي ٿر جي،
 پري ٿي ڪوهه تان پاڻي...

غزل

چو موسم سرد آهي ۽ اداسي هر طرف ڇانيل،
 ڪو دل ۾ درد آهي ۽ اداسي هر طرف ڇانيل.

مسافر رات آهي ۽ رُلي ٿو روح پيو رڻ ۾،
 آواهه گرد آهي ۽ اداسي هر طرف ڇانيل.

هوا هي مُند پڻ ڇڻ جي چڻيا ڪي پڻ پيا آهن،
 زمين ٿي زرد آهي ۽ اداسي هر طرف ڇانيل.

اُسُرجي ويل هي آهي، پئي آ ماڪ گلڙن تي،
 وڻن ۾ ورد آهي ۽ اداسي هر طرف ڇانيل.

سڪون مون کي ڪٿي ناهي عجب جي بيقارائي آ،
 صنم بي درد آهي ۽ اداسي هر طرف ڇانيل.

غزل

اسان جي زندگي ته بس اوهان جي آس پاس آ،
اسان جي هر خوشي ته بس اوهان جي آس پاس آ.

توهان نه آهيو اڳر ته ساز سڀ نه ٿا وڻن،
اسان جي راڳڻي ته بس اوهان جي آس پاس آ.

ستمر ڪيو، ڪرم ڪيو، جفا ڪيو، وفا ڪيو،
اسان جي دل رهي ته بس اوهان جي آس پاس آ.

اوهان جي ٽهڪ سان ملي عجيب هڪ نئين خوشي
اسان جي مرڪ ٿي ته بس اوهان جي آس پاس آ.

اوهان جي هڪ نظر ڪيو سوين پيا ڪرم ڪيو،
اسان جي تازگي ته بس اوهان جي آس پاس آ.

رڳو آ ٻاٽ چئو طرف ته زندگيءَ جي راهه تي،
اسان جي چاندني ته بس اوهان جي آس پاس آ.

خيال سڀ سُڪوت ۾ ۽ لفظ لفظ ماڻ آ،
اسان جي شاعري ته بس اوهان جي آس پاس آ.

وائي

شام جڏهن گهري ٿي آهي
منهنجي اندر ڪو گونجي ٿو،
ڇڻ ته سمندر ڪو گونجي ٿو!

ناسي نيڻ نديءَ جا گهرا،
من جو مندر ڪو گونجي ٿو،
ڇڻ ته سمندر ڪو گونجي ٿو!

پيار پهاڙن ۾ ورجائي،
پٿر پٿر ڪو گونجي ٿو،
ڇڻ ته سمندر ڪو گونجي ٿو!

رُوح ستارو ويرانِي ۾،
مست تونگر ڪو گونجي ٿو،
ڇڻ ته سمندر ڪو گونجي ٿو!

چاندوڪيءَ ۾ رُوپ پرينءَ جو
نيرو ساگر ڪو گونجي ٿو،
ڇڻ ته سمندر ڪو گونجي ٿو!

هي سال پي هليو ويو

هي زندگي حقيقت
يا خواب وانگيان آ،
هو دور ڪيرڌارا
ڪنهن پار ڏي وڃي ٿي،
جو مون ڏٺو نه آهي
۽ چمڪندڙ ستارا
ڪنهن راه جا مسافر
۽ خواب جي اکين مان
ڄڻ رات آهي هاريل،
جنهن ۾ وجود سارو
ٿو پٽڪندو رهي پيو
ڪنهن پاڳ مان پليو آ.
ڪنهن چنڊ جو ته چهرو
ڪو پل روشني آ
هي مختصر حياتي
ڄڻ ڪو حسين وڻ آ
۽ وقت ڪو پڪيڙو
ڪو ڪاڻ جو ڪڙيڙو
پل پل ٽڪي رهيو آ

ٿو شاخ شاخ ڪوري،
 هي لام لام جيون
 ٿنڊا رهيا ستارا،
 آهي به يا نه آهي
 هو دور ڪير ڌارا!
 هر سال وانگيان ئي
 هي سال پي هليو ويو،
 ڪا سارَ ساهمي آ!
 بس درد دائمي آ!
 بس درد دائمي آ!!

اڄ اُداس آهيان مان!

دُور دُور چاندبوكي،
 ڪيتري نه پياري آ،
 روشني ستارن جي
 هيٺ سرد واري آ،
 اڄ اُداس آهيان مان!

ڪيتري ٿڌي آهي،
 هي هوا سياري جي،
 ياد ڪا ترِي ٿي پئي،
 سمنڊ جي مناري جي،
 اڄ اُداس آهيان مان!

باڪ وقت پي مون کي
 ياد تنهنجي آئي آ،
 دل ته منهنجي سيني ۾،
 ڪيتري پرائي آ،
 اڄ اُداس آهيان مان!

تون هليو وئين آخر
 هر خوشي رُسي وئي آ،
 هيءُ مُند سياري جي
 ڇڻ ته ٿي بُسي وئي آ،
 اڄ اُداس آهيان مان!

تھڪ منهنجا خالي هن
 تن ۾ ڪا خوشي ناهي
 هاءِ هيءَ دل منهنجي
 ڪيتري لڳي آهي،
 اڄ اُداس آهيان مان!
 رات هيءَ سياري جي
 ڪيتري نه سرد آهي
 ڪيئن لکانس لفظن ۾
 زندگي جا درد آهي،
 اڄ اُداس آهيان مان!

جُڏائيءَ جي طويل رات!

ٻن پهرن کان پوءِ
 گهري گهري ڇانو
 وڻي رهي آهي.
 گنريل بهار جا
 ساوا پن ۽ گاڙها گل
 اڃا وڻن ۾ جهومي رهيا آهن-
 آهستي آهستي
 آسمان تي شفق جا رنگ
 ڦهلبا ٿا وڃن،
 پڪي پنهنجن پنهنجن اکيرن ڏانهن
 اڏري رهيا آهن-
 پر!
 جڏائيءَ جي هڪ طويل رات
 منهنجي منتظر آهي!!

صبح جو ستارو

منهنجي اندر ۾ هاڻي
 اوندهه رهي نه آهي،
 ڪنهن ياد جا ستارا
 روشن رهن ٿا سارا
 ڪيڏو وصال چاهت
 جو آسمانُ آهي-
 پر ذات منهنجي ساري
 ڪو صبح جو ستارو!
 هن وقت کي مان روڪيان!
 هي ويل ڪيئن جهليان مان؟
 جنهن وقت او پرين تون!
 مون ساڻ گڏ رهين ٿو
 سو وقت روشني آ-
 سو وقت هر خوشي آ-
 سو وقت چاندني ۽
 آ سونهن جو نظارو-
 پر ذات منهنجي ساري
 ڪو صبح جو ستارو!

غزل

پئي آ بارش ڪچي اڱڻ تي، هُڳاءُ من ۾ ٿري رهيو آ،
اُداس نيٺن جي آرسين مان ڪو خواب دل ڏي وري رهيو آ.

ڪٿي اُهي خواب پريسٽ جا ۽ ڪٿي سمبارا جو رقص آهي!
موهن ڌڙو هي سدائين مون لاءِ اُداس دل جي دري رهيو آ.

سوا اوهان جي حيات مون لاءِ اڀاڳ جو ڄڻ ڪوئي انڌيرو،
اچڻ اوهان جو هميشه مون لاءِ سپاڳ جي ڪا پري رهيو آ.

اڃا به دل جي اُداس رڻ تي اوهان جي يادن جا قافلا هن،
اسان جي من جو گهمند سارو ته ميٺ وانگر ڳري رهيو آ.

اوهان کي چاهت منجهان ڏسي ۽ اسان هلياسي جو موڪلائي،
اسان اڄ پي اکين ۾ سنتو اهو ئي لمحو پري رهيو آ.

غزل

تنهنجي پار ڏي منهنجا پرين ڇو ڪو پنڪ ٿي مان اڏان نه ٿي،
تنهنجي عشق ۾ تنهنجي چاهه ۾ ڪو پتنگ ٿي ڇو جلان نه ٿي.

تون جي دور آن ٿو لڳي مون کي تون اڃان به دل جي قريب آن!
تنهنجي ويجهڙو به رهي پرين، ڇو مان خوش ڪڏهن ٿي ڪلان نه ٿي.

ويون نفرتون هي وڪوڙجي، هر دل مٿان ڄڻ ول جيان،
ٿي اڃا چوڻ تون سڪي مون کي، ته مان چاهه سان ڇو ملان نه ٿي.

وئي تيز ٿي آ حيات ۽ نه ڪا پاڻ لئه آ گهڙي بچي،
ايئن بي سبب، ايئن بي وجهه، ڇو مان تو سان گڏجي ران نه ٿي.

تنهنجي راهه بس، تنهنجي چاهه بس، منهنجي دل کي ئي آ تباهه ڪيو،
تنهنجي در طرف هي وڌيل قدر ڇو مان راهه اڄ هي پلان نه ٿي.

گيت استوپا جو جادو

صدين جي تاريخ لڳي ڄڻ،
منهنجي اکڙين آڏو آهي،
مُهين تي وسڪارو آهي،
جل ٿل منظر سارو آهي!

چيڪي مٽيءَ جي هن خوشبوءِ
منهنجو من مهڪايو آهي،
مُهين تي وسڪارو آهي،
جل ٿل منظر سارو آهي!

ڪنڀر جي ٻالڪ جي هٿ ۾،
مٽيءَ جو رانديڪو آهي.
مُهين تي وسڪارو آهي،
جل ٿل منظر سارو آهي!

سندوءَ ۾ هڪ ٻيڙي آهي،
ٻيڙيءَ منجهه مُهاڻو آهي،
مُهين تي وسڪارو آهي،
جل ٿل منظر سارو آهي!

شاه جمال تي راڳ هلي پيو،
 ڳوٺ پريان بلهڙيجي آهي،
 مِهين تي وسڪارو آهي،
 جل ٿل منظر سارو آهي!

هن منظر کي معنيٰ ڏيندڙ،
 استوپا جو جادو آهي!
 مِهين تي وسڪارو آهي،
 جل ٿل منظر سارو آهي!

وائي

سانت جو سُڙبات آهي،
هڪلي هيءَ رات،
تون ڪٿي آهين پرين!

لفظ ڄڻ رسندا وڃن ٿا
ڪهڙي تو بن ذات
تون ڪٿي آهين پرين!

منهنجو من بي چين ڪري ٿي
ڄڻ پڪين جي لات
تون ڪٿي آهين پرين!

پيار ۾ ڪهڙا پيچرا
عشق ۾ ڪهڙي ذات
تون ڪٿي آهين پرين!

خير هجي شل سهڻا تو ڏي
هر دم هي فڪرات
تون ڪٿي آهين پرين!

پٿر جو شهر!

پٿر جي آ دل ۽
 پٿر جون نگاهون!
 پٿر جا هي ماڻهو
 پٿر جون پناهون
 پٿر جو شهر آ!
 جتي ڪو به جذبو
 نه دل ۾ لڳي ٿو،
 جتي پيار چاهت
 به آهي ويڳاڻي،
 جتي رت جا سيئي
 رشتا به پٿر!!
 پٿر جي شهر جي
 مان آهيان مسافر!
 مان حيران، پريشان
 تنها ڦران ٿي،
 هي ڪهڙو شهر آ؟
 ۽ ڪهڙا هي ماڻهو؟؟
 منهنجو روح تنها
 ئي تنها رهي ٿو!

آ دل ۾ اداسي،
 اکين ۾ حيراني.
 جتي پي رهان ٿي
 جتي پي وڃان ٿي،
 پٿر جهڙا ماڻهوا!
 پٿر جو شهر آ!!
 پٿر جون نگاهون!!!

وڪري ويل نظم

هن خالي پڻي
 اُداسيءَ، نراسائيءَ ۽ جدائيءَ
 منهنجي وجود کي وڪوڙي ڇڏيو آهي
 منهنجي ذات
 روز تئون سور سهي ٿي
 ۽ وڪري وڃي ٿي
 مون کي خبر آهي ته
 تون ڪڏهن به مون کي ڪونه ڳنڍيندين!
 پوءِ به روز
 تنهنجي لاءِ
 ٽڪرا ٽڪرا ٿي وڪري ويندي آهيان،
 ڪنهن اهڙي پٿر جيان
 جنهن ۾ هڪ اداس
 مورتِي لڪل هئي....

اُداسي

اداسي هيءَ سڪي منهنجي!
 ڪا ننڍڻ جي سهيلي آ!!
 انهيءَ سان دوستي منهنجي
 ڪڏهن ٿي ياد ئي ناهي!
 جڏهن پنٿي نهاريان ٿي
 ته پنهنجو ڳوٺ ٿي پانيان،
 ۽ پنهنجي گهر جي پاتين ۾
 رڳو ئي پيار ٿي پايان!
 هو منهنجي ڳوٺ جون ڳليون
 انهن ۾ مان گهمان ٿي پئي،
 اُها ڏاڏي منهنجي پوڙهي،
 مان جنهن جي ڪڇ تي ويهي
 سڄو ويڙهو پئي گهميس،
 جڏهن هن ڳوٺ پنهنجي مان
 چڱي ۽ ڌار ٿيس آئون،
 ڪشادي ڪڇ ڏاڏيءَ جي
 هميشه لاءِ جدا ٿي وئي!
 تڏهن پهريون دفعو شايد
 اُداسي گڏ هلي مون سان!!
 اُداسي هيءَ سڪي منهنجي!
 ڪا ننڍڻ جي سهيلي آ!!

نظم

”آزاديءَ جو سڀنو“

جيئن پڪي آزاد اُڏن ٿا
 جيئن گگن آزاد هوائون
 دريا ، نديون، سمنڊ هي سارا
 ڪيڏيون هن آزاد فضائون
 اُڌري اُڌري گيت چون ٿيون
 ڪيڏيون هن آزاد هوائون
 ڳوٺ هي سارا شهر اسان جا
 اڄ پي ڇو آزاد نه آهن؟؟؟
 وستيون، وستيون، واهڻ، واهڻ
 اڄ رهيا آباد نه آهن؟؟؟
 آزادي هئي جيڪا ماڻهي
 سا به هئي ڪا خوابُ ڪهاڻي
 پيارن مارن جون هي بنيون
 ڪتيون تارا گروي آهن
 هوڏ وڏيرن جي ساڳي ۽
 خواب به سارا گروي آهن
 ديس اسان جو ڪاٿي پهتو

چنڊ ستارا گروي آهن
 بر ڏماڪن، دهشتگرديءَ
 ماڻهن کي حيران ڪيو آ!!
 هندو، مسلم، سک، عيسائي
 نياڻن جو اڀمان ٿيو آ
 امن محبت جو جُزبو ڄڻ
 اڄ به اسان کي پيو ٿو رولي
 ”آزاديءَ جو سڀڻو اڄ پي
 پنهنجي ساڀيان پيو ٿو ڳولهي.“

تو بن.....

(گيت)

توبن اڪڙيون خالي خالي

من اندر ڄڻ آ ويرانِي

جڳ جي ساري سنڌرتا ڄڻ

منهنجين اڪڙين کان اوجھل آ

توبن ڪھڙو نور او ساجن

تون تہ وسين ٿو دور او ساجن

تون تہ وسين ٿو دور

ھيل بہ جا برسات پئي آ

رم جھرم رم جھرم موسم ٿي آ

وڻ ٿڻ ٻوٽا گل ھي سارا

ڄڻ تہ نوان سڀ منظر آھن

پونءِ ڀلي ڀرپور او ساجن

تون تہ وسين ٿو دور او ساجن

تون تہ وسين ٿو دور

اڪڙين کي او جاڳا آھن

تو بن ڪھڙا سڀنا آھن

دل جي رڻ تي ويرانِي آ

خاموشي آ تنھائي آ

جيون سارو سور او ساجن

تون تہ وسين ٿو دور او ساجن

تون تہ وسين ٿو دور

توبن دل کي کيئن وندرايان
 گيت غزل يا وايون ناهيان
 پنهنجي دل جي گهراين سان
 توکي ٿي مان هر پل چاهيان
 جوڀن آ ڀرپور او ساجن!
 تون ته وسين ٿو دور او ساجن
 تون ته وسين ٿو دور
 دل ٿي پئي سودائي آهي
 هر موسم هرجائي آهي
 هر کڙڪو چرڪائي ٿو پيو
 چوڌاري تنهائي آهي،
 پل پل جو آ پور او ساجن
 تون ته وسين ٿو دور او ساجن
 تون ته وسين ٿو دور

غزل

حُسن جو اُھڃاڻ آھين،
چنڊ جي چانڊاڻ آھين.

مان پڪيءَ وانگيان ۽ تون!
اُپ جي نيراڻ آھين.

تون ئي منهنجي آگهي آن،
تون ئي منهنجي ڄاڻ آھين.

جاڳ ۾ تون، خواب ۾ تون،
ساه ۾ تون ساڻ آھين.

ياد ۾ الجھيل مان آھيان،
وصل جو تون واڻ آھين.

آءُ تنهنجھي لاءِ ساري،
۽ تون منهنجي ڪاڻ آھين.

مان ڪٿي گر ٿي وئي هان،
بس تون هاڻي پاڻ آھين.

هي سَمو چڻ سار وانگر!

ويل هيءَ ڏاڍي پلي آ
 چئو طرف رابيل آهن
 خوبصورت ساوڪن سان
 پونءَ چڻ ڍڪجي وئي آ
 سانت جو سرپاٽ آهي
 هي سَمو چڻ سار وانگر
 چڻ ته ننڍڙي ٻارَ وانگر
 اٽڪلون مون سان ڪري ٿو
 کينچلون مون سان ڪري ٿو
 هي ته چڻ بزد آهي
 ڪنَ ۾ مون کي چئي ٿو:
 ڪاش هو توسان هجي هان!
 هن گهڙيءَ محبوب تنهنجو
 ڪاش توسان گڏ هجي هان
 مان ته بس مرڪي پوان ٿي
 ماڻ ٿي هن ڏي ڏسان ٿي
 حسرتن ۽ خواهشن جا
 رنگ گهرا ٿي وڃن ٿا،
 ڪنهن گلن جي هارَ وانگر
 هي سَمو چڻ سارَ وانگر!
 چڻ ته ننڍڙي ٻارَ وانگر!!

غزل

اڪين جو نار هئي، رُوح جو قرار هئي،
سا چوڪري ته فقط پيار، پيار، پيار هئي.

لٿو پئي درد جو سورج سندن نگاهن ۾،
شفق جي رنگ جيان دل به تار تار هئي.

جا دل جو داغ سدا لئه ڪري وئي روشن،
سڄي حيات جو حاصل اها نهار هئي.

مان توسان جا به گهڙي گڏ رهي سگهي آهيان،
حسينُ خيال هئي، خواب هئي، خمار هئي.

ڊکي هان تنهنجي پُنيان ريت جي سمندر ۾،
صدين جو سڏ هيس مان، ڊگهي پُڪار هئي.

(مان پنهنجو هي غزل شوڪت پيرزادا کي ارپيان ٿي، رحمت جي
وڏي پيڻ جيڪا جوانيءَ ۾ اسان کان وڇڙي وئي.)

غزل

نه هجر هجر ۾، نه ڪو، وصال ۾ وصال آ،
اسان ٻنهي جي پيار جو ٿيو هي ڪهڙو حال آ.

نه زندگي آ زندگي نه روشني آ روشني،
اداس صبح شام آ اداس هر خيال آ.

هي منظرن جي دلڪشي به اڄ ته ڄڻ نراس آ،
لڳن ٿا گل گهاءَ ڄڻ ۽ هر ڪلي سوال آ.

هوا ۾ ڄڻ هڳاءَ آ پکين ۾ لات پيار جي،
چوان ته ڇا چوان سڪي! ڇو دل ۾ اڄ ملال آ؟

آ پيار اصل ۾ خوشي ۽ پيار ئي آ زندگي،
دوام آ ته بس اهو، ٻيو ته ڄڻ زوال آ.

نه من ۾ ڪا خوشي آ اڄ نه درد ڪو دکي پيو،
نه روح ۾ ڪو رقص آ، نه دل ۾ اڄ ڌمال آ.

سانيت محبت باه جهڙي هئي

تو سمجهو ئي نه پئي جانان
 محبت ڍاک جي ول جان
 سندم دل کي وڪوڙي وئي
 ڏنائين درد جنمن جو
 اسان جو روح پئي تڙپيو
 تنهنجن يادن ۽ سڀنن ۾
 ۽ تنهنجي ذات ۾ گر ٿي
 خوشي هر ڪا وڃائي سي
 اسان دل ساربان وانگر
 رڳو رڻ ۾ رلائي سي
 رسم هئي عشق جي جيڪا
 فنا ٿي سا نپائي سي
 محبت باه جهڙي هئي
 اسان بس دل جلائي سي....

نثري نظم

تون مون کي ايئن وٽندو آهين

تون مون کي ايئن وٽندو آهين
 جيئن ميهوگيءَ جي موسر،
 جيئن سمنڊ ڪناري
 لهندڙ سج جو منظر،
 جيئن سنڌوءَ ڪناري پيڙي،
 مِهين جي خاموشيءَ ۾
 پري کان ايندڙ
 بين جو آواز
 بهار جي ٿڌڙي هيرَ
 رات جي راڻيءَ جي خوشبوءِ،
 منهنجي ساهن کي
 مهڪائي ڇڏيندي آهي!
 تون مون کي ايئن وٽندو آهين،
 جيئن فيض جو نظر،
 پروين شاڪر جو ڪو مصرعو،
 قرت العين جو ناول،
 ۽ امرتا پريتم جون ڪهاڻيون
 منهنجي ڪمزوري هونديون آهن!

جيئن جگجيت جي آواز ۾ غزل
 جيئن ڪو پورو چنڊ،
 ۽ رات جي سرد خاموشي
 جڏهن منهنجي اندر ۾ لهندي آهي،
 ته مون کي الائي ڇو
 تنهنجون اکيون
 ياد اچي وينديون آهن!!

وائي

وري تڏڙيون هوائون هن،
منهنجي دل کي لپائين ٿيون،
هوائون گيتَ ڳائين ٿيون!

تنهنجي يادن سنڌي پايَل،
وري راتيون هي پائين ٿيون،
هوائون گيتَ ڳائين ٿيون!

۽ ناريون ڳوٺ جون جڏهين،
ڪنهن سان دل لڳائين ٿيون،
هوائون گيتَ ڳائين ٿيون!

سڪي هي موسمون دل کان،
ڪئين ڳالهيون چوائين ٿيون،
هوائون گيتَ ڳائين ٿيون!

فضائون تنهنجي وارن مان،
پيون خوشبو چورائين ٿيون،
هوائون گيتَ ڳائين ٿيون!

وائي

تڏڙي تڏڙي هير لڳي پئي،
تون آن مون سان گڏ،

چانبوڪيءَ هن رات ۾!

ڪوئي ڇڻ ٿو دور سڏي پيو،
هي پڙاڏو سڏ،

چانبوڪيءَ هن رات ۾!

مور نه تون پوءِ ورڻو آهين،
ايئن نه مون کي ڇڏ،

چانبوڪيءَ هن رات ۾!

پهريون پيار ايئن هوندو آ،
چوري ايئن نه ٻڌ،

چانبوڪيءَ هن رات ۾!

چانبوڪيءَ هن رات ۾!

نثري نظم بي ربط روشني....

منهنجو روح پل ته
 بيار جي مند ۾
 سمايل هجي
 ۽ منهنجي چوڌاري
 بي ربط روشني
 ۽ بي جوڙ رشتن جو شور هجي
 پر تنهائي هميشه
 منهنجي مزاج جي مُند رهي آهي
 جنهن ۾ مان
 بهار هوندي به
 خزان جي پنن جيان
 چڻندي رهان ٿي.....

پرنڌڙا ڪيون!

ڳوٺ جي ٿڌين هوائن ۾
 هڪ ننڍڙو قبرستان آهي
 جيڪو چوڌاري آساون وٽن سان ڍڪيل
 جنهن جي هڪڙي ڪنڊ تي
 هڪڙي ننڍڙي قبر آهي
 ان ۾ هوءَ ستل آهي
 اسان جي ڏاڏي
 جنهن جون اڪيون
 اسان کي ڏسڻ لاءِ
 هن جي مٽيءَ جي چلهي ۾
 پريل باهه جيان
 اسان جي انتظار ۾
 هر وقت پرنديون رهنديون هيون
 پر اڄ اهي پرنڌڙا اڪيون
 هميشه لاءِ وسامجي ويون آهن،
 هوءَ جنهن جي پيار اسان جي
 ننڍپڻ جي سڀني ڏنگين کي
 پنهنجي شفقت پري رويي سان
 هميشه لڪائي ڇڏيو هو
 جنهن جي اکين ۾

اسان جي اچڻ جو انتظار
 رهجي ويو هو
 هر عيد تي جا
 ڳوٺ اچڻ جا نياپا ڪندي هئي
 ۽ ڳوٺ پهچڻ تي
 ايئن پاڪر ۾ پريندي هئي
 جو سڀ ڏک ۽ ٿڪ ڇڻ ته
 دور ٿي ويندا هئا
 پر اڄ ڪو به نياپو نه آيو آ
 نه وري اهو پيار آ ۽ نه
 وري پاڪر
 بس ڳوٺ جي ٿڌين هوائن ۾
 هڪ ننڍڙو قبرستان آهي
 جيڪو چوڌاري آساون وٽن سان ڍڪيل
 جنهن جي هڪڙي ڪنڊ تي
 هڪ ننڍڙي قبر آهي.

غزل

وهن ٿا ڪي حسين جهرڻا، اوهان جي مُرڪ اهڙي آ،
گلن تي سڄ جا ڪرڻا، اوهان جي مُرڪ اهڙي آ.

سڙي ٿو عشق جو جلوو انهيءَ آڙاهه واديءَ ۾،
ٿين ٿا روز هي مرڻا، اوهان جي مُرڪ اهڙي آ.

اسان زردشت آهيون ڄڻ، ڪيون ٿا باهه جي پوڄا،
ڪي ئي ٻارڻ، ڪي ئي ٻرڻا. اوهان جي مُرڪ اهڙي آ.

صدين کان پياس هئي چانيل اسان جي دل جي صحرائي،
پريون ٿا آب جا ڀرڻا، اوهان جي مُرڪ اهڙي آ.

اهو ئي عشق جو دريا، وري ڪچو گهڙو ساڳو،
وري سهڻيون، وري ترڻا، اوهان جي مُرڪ اهڙي آ.

غزل

هيءَ دل اي هرجائي توکي ڳولي ٿي،
کائي آن تنهائي توکي ڳولي ٿي.

کنهن جو ٿو آواز ٿئي پيو رُوح منجهان،
ڄڻ کائي شهنائي توکي ڳولي ٿي.

آءُ نئون الزام لڳي ڪو ئي مون تي،
راهن جي رسوائي توکي ڳولي ٿي.

چيڙن جي لفظن ۾ تنهنجي چاهت آ،
اکڙين جي گهرائي توکي ڳولي ٿي.

هاڻي پنهنجو پاڻ ڪٿي آهي مون ۾،
دلڙي ٿي سودائي توکي ڳولي ٿي.

آءُ پرين هر رات نهاريان ٿي تو لاءِ،
آءُ پرين پُروائي توکي ڳولي ٿي.

روسامو

ڪا رات رُسي وئي آ،
 ڪا بات رُسي وئي آ،
 ڄڻ ذات رُسي وئي آ،
 تون ئي نه رُسيو آڻ پر
 مون کان ته پرين منهنجي
 ڄڻ ذات رُسي وئي آ!

گيت

هي موسر جي مائڙ الا
 ۽ دل ۾ ڪنهن جي سارَ الا
 هي موسر جي مائڙ الا

تنهنجون يادون موتي آيون
 دل ۾ آ مهڪارَ الا
 هي موسر جي مائڙ الا
 ٿڌيون هوائون پاڳل ڪن ٿيون
 ساڙي ٿو سنسارَ الا

هي موسر جي مائڙ الا
 پيلا پيلا گل وڻن ٿا
 پڪين جي تہ قطارَ الا
 هي موسر جي مائڙ الا
 وڻن پيلا ويس ڍڪيا هن
 بسنت رت جي سارَ الا
 هي موسر جي مائڙ الا

اسان جي ديس جو شاعر!
(حسن درس جي ياد ۾)

رڳو ئي ماڻ هئي چانيل،
ڏڪاري مند سانوڻ جي،
اُداسيءَ جا سوين منظر
اڇانڪ پاڻ ۾ گڏ ٿي،
اُٿن پيا درد جي موسر!
وڇوڙن جي صدا وانگر
پڪين جون دور کان ٻوليون،
اسان جي ديس جو شاعر
وطن کي الوداع چوندي،
اسان کان اڄ جدا ٿي ويو!
انهيءَ جي شاعريءَ ۾ ڄڻ
هيون سڀ عشق جون ڳالهيون،
سندس فطرت نگاريءَ ۾
هزارين سونهن جا منظر
نئين تهذيب جون ڳالهيون،
نئين تحقيق جون ڳالهيون،
مڃيءَ جي اک مان ويهي
ڏٺو جنهن هر ڏهاڙي کي

صفا معصوم ٻارن جيان
 اُهو بس جستجوءَ ۾ هئو!!
 اُهو شاعر، حسين شاعر،
 اسان جي ديس جو شاعر،
 وطن کي الوداع چوندي
 اسان کان اڄ جدا ٿي ويو!

وائي

ڪيڏا درد سليان ٿي هن سان،

ڪيڏا سور چوان،

تنهائي چڻ سنگتياڻي آ!

دور دور رهان ٿي تو کان!

تنهنجيءَ سڪ مران،

تنهائي چڻ سنگتياڻي آ!

خوشيون منهنجي چوڌاري ۽

آهي درد جوان،

تنهائي چڻ سنگتياڻي آ!

ڪڏهن جيارين ڪڏهن ٿو مارين،

تنهنجا روپ نوان،

تنهائي چڻ سنگتياڻي آ!

پيار ڏئي پوءِ دور هليو وئين

ڪيئن هي سور سهان،

تنهائي چڻ سنگتياڻي آ!

چاندوڪي چڻ موٽي آئي،

تو جو نيڻ ڪنيا،

تنهائي چڻ سنگتياڻي آ!

وائي

دل کي درد ڏئي،
 ساٿ ڇڏي وئين سپرين!
 باڪ به ڇڻ نراس آ،
 گلڙن ماڪ پئي،
 ساٿ ڇڏي وئين سپرين!
 ”تون آن منهنجي هر خوشي!“
 مون کي ايئن چئي:
 ساٿ ڇڏي وئين سپرين!
 هڪڙو گل گلاب جو،
 تحفو ڪالهه ڏئي،
 ساٿ ڇڏي وئين سپرين!
 جت ها چاهت چانورا،
 اڏري اُت رئي،
 ساٿ ڇڏي وئين سپرين!
 ساريان توکي سانورا!
 راتيان ڏينهن ڪئي،
 ساٿ ڇڏي وئين سپرين!

ويراني

تنهائيءَ جو ڪارو پردو،
 من جي بن ۾ ويراني آ،
 هر شيءِ ساڳي ساڳي آهي،
 من جي مندر جي هيءَ چوڪٽ
 چاندبوكيءَ ۾ چمڪي پئي ٿي،
 طلسميءَ جي ٻوٽي جيان تن ۾،
 هلڪي هلڪي سارَ سُرِي ٿي.
 پر هن مندر جي چانئڻ تي
 پوڄاري ڪو آيو ناهي،
 ڏيئو ڪنهن به جلايو ناهي،
 ڪنهن به ته گهنڊ وڃايو ناهي،
 من جي مندر جي ويراني
 ساڳيءَ جاءِ تي بيٺل آهي...

ڏيئا ڏيئا رات!

سانوڻ رُت ۾ ڏيئن وانگر
 اُپ تي ڪيڏا تارا آهن!
 تارن جي جهرمت کان ڀرتي
 پورو پورو چنڊ به ڄڻ ڪو
 ويرانِي جو ٽڪرو آهي!
 پنهنجي گهر جي آڳر تي مان
 ڪيڏي دير کان لپٽيل آهيان،
 سامهون ڪجيءَ جو وڻ جيڪو
 چانڊوڪيءَ ۾ روشن آهي،
 ڪجيءَ جي ان وڻ جي پويان
 چنڊ به مون سان ڳالهائي پيو-
 جنهن کي هر ڀل آنءُ تڪيان ٿي
 جنهن سان دل جو حال سليان ٿي،
 ۽ هُو اڄ پي ناهي آيو
 سانوڻ جي هيءَ رات ٿڌي آ،
 چنڊ مسافر وانگر آهي،
 جنهن سان پنهنجا سُر سليان ٿي،
 هوريان هوريان ڪجيءَ پويان

چنڊ به آخر گر ٿي ويو آ،
 چڻ ته پرينءَ جيان رُسي ويو آ!
 سانوڻ رُت ۾ ڏيئڻ وانگر
 اُپ تي ڪيڏا تارا آهن!!

ياد جا آواره بادل

هي تنهنجي ياد جا
 آوارا بادل هن،
 يا ڪائي جستجو آهي
 جيڪا مون ۾ سمائي آ!
 هي ڪائي شام آهي يا
 هي تنهنجي سار جا سڀ رنگ
 گهرا ٿي ويا آهن!
 ۽ تنهنجي چاهتن ۾ دل
 ايئن ئي ويڙهجي وئي آ،
 جو تنهنجي ذات آهي ۽
 ٻيو ڪو رنگ ئي ناهي!
 ۽ تنهنجي ذات کان اڳتي
 مان ڪجهه سوچڻ نه ٿي چاهيان!
 منهنجو هر خواب آهي ڄڻ
 پرين! منسوب توسان ئي،
 ۽ منهنجي دل سندا رستا
 نه ڄاڻان ڇو پرين منهنجا!
 سنڌءِ در تي سدائين لئه
 اچي بيهي رهيا آهن.

اهو معلوم آ مون کي
 ته تون منهنجو، فقط منهنجو
 ڪڏهن پي ڪو نه هئين ليڪن،
 سو دل کي کير سمجھائي
 جنهن جي منهنجي چاهه جا رستا
 رڳو تو وٽ پرين پهچي
 سڀئي بيھي رهيا آهن!
 سڀئي بيھي رهيا آهن!!

غزل

اوهان جي پيار جو جادو، اوهان جي بات جي خوشبو،
رهي ٿي هر گهڙي مون ۾، اوهان جي ذات جي خوشبو..

اسان ساري زماني کان لڪائي پوءِ به ظاهر ٿي،
اسان جي خواب کولي آ حسين ڪنهن رات جي خوشبو.

هي ڪيڏو شو چوڌاري ويو آهي وڪوڙي پر
اسان جي دل اندر جانان! اڃا پي سانت جي خوشبو.

پلي ڪيڏو وساريو پر هُري پئي اڄ به يادن ۾،
خماريل شام ڪا توسان ۽ ڪنهن پريات جي خوشبو.

هي سارو عشق پنهنجو آ اسان اظهاريو ان ۾،
سموري شاعري آهي سنڌم جذبات جي خوشبو.

ڪڏهن صحرا ۾ پتڪون ٿا، ڪڏهن آهيون سمندر ۾،
ايئن سولي ملي ناهي اسان کي ذات جي خوشبو.

غزل

صدين دان ساز کي جهيڻا، اسان جي دل جي صحرا تي،
وڃي ٿي درد جي ويڻا، اسان جي دل جي صحرا تي.

زماني جي ته جهوليءَ ۾ فقط هن درد ٿي مون لاءِ،
ٿين ٿا سُر هي بيڻا، اسان جي دل جي صحرا تي.

هوائون چاهتن جون ۽ وسن کي مينهن اُلفت جا،
رڪو کي پيار جا ڳيڻا، اسان جي دل جي صحرا تي.

اوهان جي سارَ جو سارنگ وسي ٿو روح تي پيو ۽
سُرَن ٿا سُرَ کي هيڻا، اسان جي دل جي صحرا تي.

دُھري

خوشيون خوشبوء وانگر مهڪيون،
 ڏيئا ڏيئا رات آ ساري
 جڳ مڳ جڳ مڳ سارا منظر
 ڏياريءَ جي آ رات الا!

رامر لٿو، ڀڳوان لٿو آ،
 ڪرشن پاڻ هليو آيو آ،
 سيتا لچمڻ گڏ وريا هن،
 ٿوراني ڪا لات ٻري ٿي،
 ڪيڏا آهن پيارا منظر،
 ڏياريءَ جي آ رات الا!

نيٺن ڏيئا ٻاريا آهن،
 خوابن جا هن تارا روشن،
 منهنجي دل جي ويران ويران
 هيڪل هيڪل وياڪل رڻ تي،
 تنهنجو چهرو چنڊ جيان آ،
 تنهنجي ياد جو ڊيپڪ ڳائي،
 منهنجي رات به روشن آهي،
 سارا چنڊ ستارا منظر،
 ڏياريءَ جي آ رات الا!

سانيت

دُور کان ڪڪريون اچن ٿيون
 ۽ اسان جي دل مٿان اچ
 ياد ڪا وسندي رهي ٿي
 دل جي صحرا جي مٿان چڻ
 سارو منظر بارشن جو
 درد ۾ تبديل ٿي ٿو،
 سارَ جون ٿڌڙيون هوائون
 آس جي بوندن سان گڏجي
 مارواڙي گيت بڻجي
 مور جي دل جان نچن ٿيون،
 ڪي صدائون سارَ وانگر
 روح ۾ رڙنديون رهن ٿيون
 ۽ گهڻا گجندي رهي ٿي،
 ياد ڪا وسندي رهي ٿي.

ڪجهه يادون.....!

ننڍيڻ جون ڪجهه يادون
 اڄ دل تي اڀري ٿيون اڄن
 ڳوٺ جي گهٽين ۾ گهمڻ،
 مٽيءَ جي رانديڪن
 ۽ گڏين سان ڪيڏڻ،
 سڀني ٻارن کي
 گهر جي پٺيان هڪ ڪشادي ڪمري ۾
 گڏ ڪري رانديون ڪرڻ،
 ڪڏهن ڪڏهن سڀني ٻارن سان
 پلي پٽڻ، ڦريون چونڊڻ،
 يا ڦوٽا پٽڻ ويندا هئاسون،
 ۽ ٻيرن جي موسم ۾
 ٻيرن کي ڌوڻي ڌوڻي
 ٻيرن سان جهوليون پري
 ڊڪون پري ڊوڙي ڊوڙي
 پنهنجي گهر پهچڻ
 ۽ کلي کلي ڪٽا، منا
 ٻير کائڻ وسري ٿي نه ٿو.
 بي فڪري جي اها عمر
 ڪاش ته ڪير موندائي سگهي
 ڪاش مان پنهنجي ڳوٺ جي
 گهٽين ۾ وري ننڍن ٻارن وانگر ڪيڏي سگهان!!

سرد خانو

گهڻو ئي وقت گذري ويو،
 ۽ هاڻي ياد پي ناهي،
 جو تنهنجي آس کي سانڍي،
 رکيو ڪيڏو لڪائي هو.
 ڪڏهن توکي پُڪاريندي،
 پرين هن بيقراريءَ ۾،
 صديون جڻ انتظاريءَ ۾
 ويون گذري هيون منهنجون!
 ۽ تنهنجي چاهتن کي مون
 نه دفنائڻ پئي چاهيو،
 تڏهن دل ۾ پرين ناهيو،
 مون هڪڙو سردخانو هو.
 انهيءَ ئي سردخاني ۾
 منهنجي چاهت ۽ خوابن جون
 ڪئي ارڻيون رکيل آهن،
 مگر چاهت آ ديواني!
 سا اڄ پي بيقراريءَ ۾،
 اڃا پي انتظاريءَ ۾،
 خواهش ڪا سجائي ٿي،

ڪي ئي سڀنا پئي جوڙي،
 جيڪي پوندا وڃي آخر،
 انهيءَ ئي سرد خاني ۾.....
 دٻين جي سرد خاني ۾.....

غزل

پيار جي دل تي وري بارش نئين برسائجي،
حسن تنهنجي تي نئون ڪو گيت ويهي ڳائجي.

تون سڀئي بازيون کٽين، هر جيت تنهنجي نانءُ ٿئي،
مات ڪائي ڇو نه اڄ تنهنجي هٿان هارائجي.

مان ڪٿي ڪڇو گهڙو ۽ ڪا ئي سهڻي ٿي وڃان،
پيار ۾ اڄ دل چوي ٿي، اهڙو پل ڪو پائجي.

ڪويلون ڪي گيت ڳائڻ ۽ چون لائون مٺيون،
ڦول نڪرن، رنگ وڪرن، گل نه ڪو ڪومائجي.

درد ڪي پاسي رکي ۽ هيڪلائڻ ڪي پري،
ڪنهن خوشين جي قافلي ڪي اڄ ڪٿي ترسائجي.

وائي

تنهنجي وڪ سان ٿي ويا،
خوشبو سارا دڳ،

تون جو آئين سپرين!

پاڳ پلا ٿي پائڻيان،
سُونهان ساري جڳ،

تون جو آئين سپرين!

سنتوري ٿي سينڌ آ
تارا تارا چڳ،

تون جو آئين سپرين!

روح ته ڄڻ رباب آ،
خوشي آرڳ آرڳ،

تون جو آئين سپرين!

غزل

ڪنهن حسين خيال، خواب جهڙو آ،
ڪوئي چهرو گلاب جهڙو آ.

توڪي پائي به وڃائيو توڪي،
پيار پنهنجو سراب جهڙو آ.

آهي آواز جي مڌرتا يا،
ساز ڪوئي رباب جهڙو آ

آ جواني ته ختر ٿيڻ تي ۽
پيار پهرئين شباب جهڙو آ.

عشق منهنجو نه ماڻجان جانان!
چاڙهه ان ۾ چناب جهڙو آ.

تنهنجي چاهت ۽ تنهنجي سڀن ۾،
لمحو لمحو ته خواب جهڙو آ.

ٻوڏ

(آزاد نظم)

سند جا هي پيچرا ۽ دڳ سارا،
 واٽ واهڻ جي، اچڻ جا سڀ اشارا،
 انتظارن جا نظارا چڻ ٻڏي ويا-
 اڄ ته درياھ جا ڪنارا سڀ ٻڏي ويا!
 ٻوڏ ۾ ٻارن جون رانديون،
 گيج، سھرا، ڪاڇ، شاديون،
 سڱ، رشتا ۽ محبت جون ڪھاڻيون،
 آس ۽ اُميد جا ڏاڳا ٻڏي ويا!!
 جھوپڙيون، رليون ٻڏي ويون،
 مال ۽ ٽليون ٻڏي ويون،
 ڪيت، ٻارا، پوک ۽ وليون ٻڏي ويون!
 بس بچي آھوڏ جيڪا
 حڪمرانيءَ جي مٿي تي
 بادشاھ جي تاج وانگر
 اڄ به جا چمڪي رهي آ!
 اڄ به جا چمڪي رهي آ!!

روئي به نه ٿا سگهون!

ننڍپڻ جو هڪ منظر ياد ٿو اچي
 اسان جو ڳوٺ، درياھ،
 ۽ درياھ ۾ ڪيتريون ئي ٻيڙيون
 هڪ ٻيڙيءَ تي
 مان ۽ منهنجو ڀاءُ ويهون ٿا
 جڏهن ٻيڙي درياھ جي ڪناري کان
 دور وڃي ٿي
 اسان ٻئي ڏاڍو روئون ٿا
 اچ ته ايئن لڳي ٿو
 ڇڻ رڳو درياھ جو پاڻي ئي نه
 سڪي ويو آ پر
 اسان جو ڳوٺ به اسان کان
 ايئن ئي
 پري ٿي ويو آ
 جيئن ننڍپڻ ۾
 ٻيڙيءَ کان ڪنارو
 دور ٿي ويو هو
 پر اڄ اسان
 ننڍپڻ وانگيان
 روئي به نٿا سگهون.

وڏو اڱڻ

اسان جو ڳوٺ
 جنهن جو پرامن ۽ پرفضا ماحول،
 شهر جي ٻوسائيل فضا ۾
 هر وقت ياد رهي ٿو
 ان ڳوٺ ۾ هڪ اسان جو گهر هو
 جنهن کي هڪ وڏو اڱڻ هو
 جنهن کي روز صبح ساجهر جو
 اسان جي ڏاڏي ايئن ميڙيندي هئي
 چڻ هو، ان گهر جا سڀ ڏک به
 ۽ ٻيڙي ڪڍي ڇڏيندي هجي
 رات جو بتيءَ جي روشنيءَ تي
 سڀني ٻارن کي چانور ۽ انب ڪارائي
 ڪوهيءَ تان پاڻي پري
 سڀني جا هٿ ڌوئاري
 وڏي اڱڻ تي پيل ڪٽن تي
 اسان کي الله الله جي لولي ٻڌائي
 سمهاري ڇڏيندي هئي
 اڄ پنهنجي ڳوٺ جي
 ان وڏي اڱڻ کي ياد ڪري
 منهنجون اکيون آليون ٿي وڃن ٿيون.

غزل

گيت ڪوئي ڳائڻ لاءِ دل ۾ چاندني آهي،
توڪي گنگنائڻ لاءِ دل ۾ چاندني آهي.

اچ هوا سريلي آ گيت ڪوئي ڳائي ٿي،
سر سان سُر ملائڻ لاءِ دل ۾ چاندني آهي.

تنهنجي منهنجي چهري تي اچ ته ڪا سهائي آ،
ان کي جڳمڳائڻ لاءِ دل ۾ چاندني آهي.

هن گلاب لمحي ۾ پيار جڻ چڻيو آهي،
دل لڳي نپائڻ لاءِ دل ۾ چاندني آهي.

دل ۾ چاندني آهي نور تنهنجو آ چانيو،
ساهه ۾ سمائڻ لاءِ دل ۾ چاندني آهي.

اڄ تنهنجو چاليهو آهي

اڄ تنهنجو چاليهو آهي
 پاءُ فون ڪري مون کي ٻڌايو
 ”ادي امان جو چاليهو آهي“
 ”تو کي ضرور به اچڻو آهي“
 پر مان ڪيئن ان کي سمجهايان
 خالي گهر کي ڪيئن ڏسان مان
 هو ڪمرو اڄ خالي هوندو
 جنهن ۾ هر وقت تهڪ هوندا هئا
 ڪٽ کي خالي ڪيئن ڏسان مان
 جنهن تي هوءَ ويٺي هوندي هئي
 ڄڻ ته آٿت پئي ڏيندي هئي
 هن جون دوائون
 ڪجهه خالي ڪجهه پيريل شيشيون
 انهيئر موجود ته هوندا
 پر هوءَ نه هوندي
 ويڻو هن جو
 ڄڻ ته جدائيءَ جو هو جهنڊو
 چشمو به ساراهيان ٿي مان
 هن کي ڪيئن وساري سگهنديس

جنهن جي آڱر کي جهلي مون ڀنڌ ڪيو هو
 خالي گهر ۾ ڪيئن اڃان مان
 پنهنجي پاءُ کي ڪيئن سمجهايان
 لڙڪ وٺڻ آءُ سوچيان ٿي
 اڄ تنهنجو چاليهو آهي.

غزل

نه ڪو به هوش رهيو ۽ نه ڪو حواس رهيو،
مگر هي رُوح اوهان لئه سدا اُداس رهيو.

ڪيوسين پيار، فقط پيار، صرف پيار پرين!
سڄو سماج اسان لئه پلي ٿياس رهيو.

پلي جو هاڻ انڌيرن سان دوستي آ مگر،
ڪڏهن اسان جو پرين! چاندني لباس رهيو.

بيو ته ڇا نه مليو آه زندگانيءَ مان!
رهيو ته ڇاه جو جذبو ئي بس نراس رهيو.

غزل

موسر کي انگڙائي آهي،
وڻندڙ هي تنهائي آهي.

سارو منظر ساز بڻيو آ،
سُر ورکا شهنائي آهي.

تنهنجي اکڙين جي او سهڻا!
سمند اندر گهرائي آهي.

جل ٿل جل ٿل منظر سارا
رُت برکا هرجائي آهي.

دل جي وسڻيءَ ۾ تون ويند،
ڪهڙي هاڻ جُڏائي آهي!

چندرما جيئن تنهنجو چهرو،
ساري سنڌ سُهائي آهي.

غزل

اڪيون اُداس هوا جون، اُداس رستا ها،
ملي سگهين نه پرين تون! اُداس رستا ها.

اُها ئي بينچ هئي ساڳي ۽ ٻه پاڇا ها،
هو توکي ياد ڪيو مون اُداس رستا ها.

سڄو سفر ئي حياتيءَ سندنو هيو صحرا،
نه ڪا ئي چانو ڏني سون، اُداس رستا ها.

حيات جي ته حقيقت رڳو ئي خواب هئي،
سراب لاءِ رُلياسون، اُداس رستا ها.

پُڄي ڏٺوسون ته منزل اُها نه هئي سنڌو!
هيون اُداس پوءِ راهون، اُداس رستا ها.

غزل

ڪجهه ته تو ۾ رهيو غضب آهي،
پيار منهنجو نه بي سبب آهي.

جو رهيو ساهه کان به آ ويجهو،
ڪير ڄاڻي اهو ئي رب آهي.

آ مڪانَ لامڪانَ کان ٻاهر،
عشق جو پنڌ پي عجب آهي.

آنءُ ڄاڻان ٿي بي وفا آهين،
پيار توساڻ مون کي ته به آهي.

ڪيئن توکي ٻڌايان فن چاهي،
شعر چاهي ۽ ڇا ادب آهي!

وائي

ٿڌڙي ٿڌڙي هير هُري پئي،
سرتيون منهنجي هيانءِ ڀر،
سرءُ جي هن شام ڀر!

ڪي ئي گيت چوان ٿي ويٺي،
سهڻا تنهنجي نانءِ ڀر،
سرءُ جي هن شام ڀر!

سپنن جا ڪي جهول پريان ٿي،
گهائيءَ نر جي چانءِ ڀر،
سرءُ جي هن شام ڀر!

ڪيڏا روپ سروپ پسان پئي،
ڏات پنهنجي ۽ ڏانءِ ڀر،
سرءُ جي هن شام ڀر!

خوشيون خوشبوءِ وانگيان مهڪيون،
سهڻا تنهنجي وهانءِ ڀر،
سرءُ جي هن شام ڀر!

وائي

موٽي مُندَ بهار جي،
 گلڙن ويس نوان،
 پوءِ به مَنُ اُداس آ!
 ٻڌي پکين لائڙيون،
 ڪي ئي گيت چوان،
 پوءِ به مَنُ اُداس آ!
 ساوا ويس ڍڪيا هن ڌرتيءَ،
 مندَ به چڻ ته جوان،
 پوءِ به مَنُ اُداس آ!
 تنهنجي اڪڙين آرسِي،
 ويٺي آءُ پسان،
 پوءِ به مَنُ اُداس آ!
 ڪوئل جي ڪوڪارن ۾،
 توکي سڏ لوان،
 پوءِ به مَنُ اُداس آ!
 تنهنجي يادن پيچرا،
 آهي روح روان،
 پوءِ به مَنُ اُداس آ!

غزل

زندگي تو سوا پر اڏوري رهي،
هر خوشي تو سوا پر اڏوري رهي.

تون نه آئين ڀرين باک ڦٽندي رهي،
روشني تو سوا پر اڏوري رهي.

رُت بسنتي هئي ڦول مهڪيا پئي،
دلڪشي تو سوا پر اڏوري رهي.

رات تارن به هاڪي ئي منظر چٽيا،
چاندني تو سوا پر اڏوري رهي.

ياد توکي ڪير مڏهيو، رات هئي،
بي خودي تو سوا پر اڏوري رهي.

گيت

منهنجا ننڍڙا سونو!

تنهنجي ڪارن وارن پويان
 چهرو ڄڻ ڪو چنڊ لڪيل آ
 منهنجي پرسان تون ستل آن
 ڪمري ۾ ڄڻ چنڊ ڪڙيل آ
 تون ئي آهين منهنجي ڇانءُ

منهنجا ننڍڙا سونو
 تو ۾ آهي منهنجو ساه
 سارو جيون تنهنجي نانءُ

تنهنجا پيارا تهڪ وڻن ٿا
 سڀ ڏنگايون تنهنجون پياريون
 ڳالهه ڳالهه تان تون ته رسين ٿو
 سڀ ارڏايون تنهنجون نياريون
 توسان ٿڌڙو منهنجو هانءُ

منهنجا ننڍڙا سونو
 تو ۾ آهي منهنجو ساه
 سارو جيون تنهنجي نانءُ

هر وقت پئي ريجهايان توکي
 هر هر ٿي وندرايان توکي
 ڳالهين سان پرچاين توکي

ساهن منجه سمايان توکي
سارو ڏينهن آڄڻ ته وهانءُ

منهنجا ننڍڙا سونو
تو پر آهي منهنجو ساه
سارو جيون تنهنجي نانءُ

تون جيڪو هي پيار ڏئين ٿو
ڪيڏو منهنجو خيال رکين ٿو
دل جي رڻ تي رمر جهر ٿي ٿئي
مٺڙا مٺڙا تهڪ ڏئين ٿو
تون ئي منهنجي ڏات ۽ ڏانءُ

منهنجا ننڍڙا سونو
تو پر آهي منهنجو ساه
سارو جيون تنهنجي نانءُ

شام جا پنج

يادون تنهنجون مرڪن ٿيون
 ۽ خاموشي ڳالهائي ٿي
 پنهنجي ڪمري ۾ آئون تنها ويٺي آهيان
 تنهنجي باري ۾ پئي سوچيان
 تون هن ويلي ڪاٿي هوندين
 هن مهل تون پڙهندو هوندين
 يا ڪجهه شايد لکندو هوندين
 هي جو شام جا پنج ٿيا هن
 شايد چانهه تون پيئندو هوندين
 ڪجهه ڏينهن جي ڳالهه ته آهي
 جڏهن مون سان تون گڏ هوندو هئين
 شام جا پنج جڏهن ٿيندا هئا
 مون سان گڏجي چانهه پيئندي
 منهنجن اکڙين ۾ واجهائي
 اڪثر تون چوندو هئين جانان!
 تو سان گڏ جو چانهه پيان ٿو
 پيهر چڻ مان جي پوان ٿو
 اڄ به شام جا پنج ٿيا هن
 شايد اڄ ڪا ٻي حسينا
 توسان هن وقت گڏ ته هوندي

هن کي ڇا تون چوندو هوندين!
 هن ڏي کيئن تون ڏسندو هوندين
 خيال اچن ٿا، خيال وڃن ٿا
 پنهنجي ڪمري ۾ آئون تنها
 ويٺي آهيان...

وائي

منهنجا سارا خواب کڻي اڃ
هلي وئي جا ريل،
سانجهيءَ جي هن ويل!

مارو آيا کين وري ۽
ٿيا نه ٻيهر ميل،
سانجهيءَ جي هن ويل!

مور مٿا ڇڻ ٿر مري ويو،
ڊوڙي ٿي پئي ڊيل،
سانجهيءَ جي هن ويل!

بادل برسن کنوڻيون کجڪن،
مُند ڪيا هن ڪيل،
سانجهيءَ جي هن ويل!

غزل

زندگيءَ ۾ قرار چاهيان ٿي،
مان خزان ۾ بهار چاهيان ٿي.

جنهن ۾ بس پيار ئي هجي شامل،
خواب تنهنجو خمار چاهيان ٿي.

ڏات منهنجي آ ڪنهن پڪيءَ وانگر،
هاڻ اوچي اُڏار چاهيان ٿي.

ڳالهه دل کي نٿي وڻي هاڻي،
بس تنهنجي ئي سار چاهيان ٿي.

ڇو فقط درد ئي ملي مون کي،
هاڻ ان مان فرار چاهيان ٿي.

پير تنهنجا پون ته جا مهڪي،
اهڙي ڪا راهگذار چاهيان ٿي.

تون چاندوڪين کي چاهيندڙ

گيت

مان آهيان درد اماوس جو،

تون چاندوڪين کي چاهيندڙ،

مان آهيان ڌرتي صحرا جي

تون ديس گلن ڏي ڪاهيندڙ.

تون چاندوڪين کي چاهيندڙ!

ڪي روپ نوان ڪي رنگ نوان،

ڄڻ ڪاٺي سُر جي رم جهر هئي،

تون گيت انوڪا ڳائيندڙ،

تون جل ٿل مينهن وسائيندڙ.

تون چاندوڪين کي چاهيندڙ!

هو ڪارونجهر تي بادل هن،

۽ سنڌوءَ تي وسڪارو آ،

ٿو ڪيڏا سندر گيت لکين،

هن ڌرتيءَ کي مهڪائيندڙ.

تون چاندوڪين کي چاهيندڙ!

هر ڏينهن تتي جي منظر ۾،
 تون مون لاءِ سڄ پيو جوڙين،
 ۽ اوندھ انتوڪار ۾ تون،
 ڪي چنڊ نئين سر ٺاهيندڙ.
 تون چانڊوڪين کي چاهيندڙ!

آ دنيا تتل تاءِ جيان،
 تون وارياسي جو وڻ آهين،
 ۽ مون تي ٿڌڙيءَ چانءِ جيان
 تون منهنجو من مهڪائيندڙ.
 تون چانڊوڪين کي چاهيندڙ!

غزل

منهنجي نيٺن ۾ پرينءَ جو عڪس آ،
روح ۾ پي ڇڻ ته ڪوئي رقص آ.

مان ڪٿي ڪاڏي وڃان ڪاٿي هجان،
دل کي پائيندڙ ته هڪڙو شخص آ.

تو کي ڏسان، تولا هجان، تو سان ملان،
تو کي پائڻ جو پرين هڪ حرص آ.

عشق ٿو جيڪو پڙهائي پاڻ کي،
ڪنهن به مڪتب ۾ نه اهڙو درس آ.

هيل کي پي موسمون پائن نه ٿيون،
دل ۾ پي جو درد آ سو سرس آ.

مرڪ هن جي ٿي مسيحاتي ڪري،
ڪيتري من موهڻي هوءَ نرس آ.

اسان اڄ به ڳوٺاڻا آهيون؛

گنريل تيهن سالن کان وڌيڪ
 اسان ڳوٺ کان پري رهيا آهيون
 ڇا اسان هاڻ ڳوٺاڻا آهيون؟
 يا شهري ٿي چڪا آهيون؟
 پر مان چوان ٿي!
 پلي ته ڪيترن ئي سالن کان
 ڪراچيءَ ۾ ڳوٺ کان پري رهون ٿا
 پر ايئن ٿو لڳي ڄڻ ڪنهن مجبوريءَ ڪري
 ترسي پيا آهيون
 عيد هجي يا شادي هجي
 هر اهم موقعي کي اسان ڳوٺ ۾ ئي ملهائيندا آهيون
 ايتري قدر جو ڪو اسان جو پيارو مري وڃي ته
 اسان هن کي پنهنجي اباڻي قبرستان
 شاه جمال ۾ ئي دفنائيندا آهيون
 اسان جو ڳوٺ
 جيڪو موئن جي دڙي ۽ درياھ جي ڪپ تي آهي
 اسان جي رڳن ۾ رت وانگيان
 گردش ڪري رهيو آ
 ۽ ايئن لڳندو آ

ڄڻ اسان ڪجهه دير جي لاءِ هتي ترسي پيا آهيون
 ۽ ڳوٺ وڃڻ جو انتظار ڪري رهيا آهيون
 اسان هميشه ڳوٺ سان ڳنڍيل ئي رهيا آهيون
 اسان شهري ڪيئن ٿينداسين
 اسان جي تہ لونءُ لونءُ
 ڳوٺ سان ڳنڍيل آهي
 هتي وهيل عرصو ايئن آهي ڄڻ
 ويستگ روم ۾ ويهي ريل جو انتظار هجي
 جنهن ۾ چڙهي ڳوٺ وڃون۔۔

منهنجي ماءُ

منهنجي ماءُ

هڪڙي سادي سودي عورت
 هوءَ تہ صرف گھريلو عورت
 پڙھڻ لکڻ نہ پئي ڄاڻي
 نہ پئي ڄاڻي زماني کي هوءَ
 منهنجي ماءُ هڪڙي سادي سودي عورت
 گھر جا ٿانو ٻھاري ڪرڻ
 مڙس ۽ ٻارن جو خيال رکڻ
 فارغ وقت ۾ رليون ٺاھڻ
 بس هن جي اھا ئي ڪائنات هئي
 اسان تہ پڙهي لکي ويا هون
 نوڪريون ڪرڻ ۽ زماني کي منهن ڏيڻ بہ اچي ويو آ
 پر هو سادي سودي عورت هاڻ جڏهن اسان ۾ ناھي
 ايئن لڳي ٿو ڄڻ تہ ڪجهہ ئي ناھي
 دنيا جي هن راھگزار تي
 ڄڻ تہ اڪيلي بيٺي آھيان ڪوئي ناھي
 بس هڪڙو آواز اچي ٿو
 ڄڻ تہ اندر مان ڪوئي چوي ٿو
 هاڻ تون سنڀالي ھلجان
 چو تہ توکي دعائون ڪندڙ
 ڪوئي بہ ناھي ڪوئي بہ ناھي

Life is still going on

اسپتال جي هڪ بوسائيل ڪمري ۾

جڏهن هڪ ليڊي ڊاڪٽر

اچي مون کي چيو

اسان کي افسوس آهي

پر تنهنجو ٻار!

بچي ڪو نه سگهيو

پر ايئن به ٿيندو آ

پاڻ کي سنڀال ڇو ته

"Life is still going on..."

ان وقت مون کي ايئن لڳو

ڄڻ ڪنهن دنيا ختم ٿيڻ جو

نياپو ڏٺو آ مون کي

ڄڻ ڪيترائي ايٽر بم

هڪ ئي وقت ۾

اسپتال جي ان ڪمري ۾

ڪري پيا هن

جڏهن اسپتال کان آءُ

ٻاهر نڪتس ته

ڪراچيءَ جي روڊن تي

ساڳي ئي رش ڏسي

ڊاڪٽريائيءَ جا اهي لفظ

دل تي تري آيا ته

"Life is still going on..."

غزل

هيءَ حسين شام جا وري آئي،
دل تي ڪنهن ياد جيئن تري آئي.

تنهنجون يادون هيون سمندر ۾،
۽ هوا ڇڻ ته ٿي چري آئي.

دوستيءَ ۾ ڪري نصيحت ٿو،
زهر جي ڇڻ ذري ذري آئي.

ڪهڙي آهي هوا هلي جو اڃ،
ڪا گهٽي ياد ڪا دري آئي.

پنهنجو ماضي پئي وساريو مون،
سار تنهنجي ٻري ٻري آئي.

غزل

راه تنهنجي ئي بس نهاري آ،
زندگي ڄڻ ته انتظاري آ.

ظاهري خوش لڳان پئي ليڪن،
منهنجي اندر ۾ بيقراري آ.

هي پڪين جي اڏار سنڌوءَ تي،
ڄڻ ته جنت هي سنڌ ساري آ.

زندگي پر جي خواب سانڍيا ٿر،
تن جي تعبير ئي نياڙي آ.

مينهن سانوڻ جو آ وسيو ٿر تي،
ڇا ته ڌرتي هي سونهن واري آ.

ڪيترا ڏينهن دور هئين مون کان،
هر گهڙي اڄ ته پاڳ واري آ.

غزل

زندگي ڇڻ ته خواب سمجھان ٿي،
تون جي آھين، گلاب سمجھان ٿي.

ڪي ٿي يادون ۽ رات پر سُڌڪا،
پيار ناول جو باب سمجھان ٿي.

تون جو ناھين ته زندگي ساري،
ھڪ مسلسل عذاب سمجھان ٿي.

جو جھلڻ سان نہ ٿو جھلي سگھجي،
وقت اھڙو عقاب سمجھان ٿي.

تشنگيءَ ۾ اُداس صحرا ڪي،
زندگيءَ جو سراب سمجھان ٿي.

تو لئ سڀ سينگار

گيت

مون وٽ تو لئ پيار پرين
 مون وٽ تو لئ پيار!
 تو لئ منهنجي سونهن سموري
 تو لئ سڀ سينگار!!

مون وٽ سڀنا،
 ساڀيا جهڙا،
 آهن تو لئ يار!
 تو لئ سڀ سينگار!!

تنهنجي ڪارڻ،
 گل وڇاڻان،
 چونڊيان ويئي خار،
 تو لئ سڀ سينگار!!

مون وٽ آسون،
 باسون تو لئ،
 خوشبوءِ ۽ هٻڪار،
 تو لئ سڀ سينگار!!

رنگ برنگي،
 قول سمورا،
 آئي مند بهار،
 توله سڀ سينگار!!

نثري نظم

خواب ۽ حقيقت

مون کي خبر آهي ته
 تون هڪ خواب آهين!
 جيڪو مون
 جاڳندڙ اکين سان ڏٺو هو
 پوءِ اڪثر
 ننڊ ۾ به مان
 اهو ئي خواب
 ڏسڻ لڳس،
 پر جڏهن اڪ گلي ته
 حقيقت ڏاڍي ڏکي هئي!!

بهار جي مُند!

ڪنڊيءَ جو وڻ
 منهنجي گهر جي
 آڳر کان ٻاهر آهي
 پر هُن جون لامون
 اندر جهُڪيل آهن!
 جيئن دل ۾ تنهنجي سار
 گهاتي وڻ جيان!!
 سامهون نر جو وڻ
 بهار جي مند ۾،
 وڌيڪ سائو ٿو لڳي-
 پر آڳر ۾ پيل
 صرف هڪڙي ڪرسي
 مون کي ماري ٿي وجهي!



شاعري مرد ۽ عورت جي الڳ الڳ نصيب ۾ ت اچي سگهي ٿي، پر ڪنهن به ريت تقسيم ٿي نٿي سگهي، سنڌو پيرزادو شاعريءَ ۾ اسان جي انهيءَ پيڙهي سان تعلق رکي ٿي، جيڪا پيڙهي شاعريءَ کي سجدي گاه واري هنڌ کان ڪنهن به ريت گهٽ نه ٿي پائين ۽ شاعري کي هڪ خيال سمجھي خيال ۾ ئي ڳولي لهڻ جو حيلو ۽ وسيلو ڄاڻي روح جي طويل سفر ۾ مسلسل هلي رهي آهي. سنڌو پيرزادو شاعريءَ جي شاهي شهر ۾ رهي ڪري ڪنهن به هڪ صنف جو قيد ناهي قبوليو، جيئن اڪثر شاعر ڪنهن نه ڪنهن صنف جا اسير ٿي رهجي ويندا آهن، هونج تخليقڪار وانگي هر صنف ڏي پاڻ نه وڃي آهي، پر شاعريءَ جي هر صنف سنڌو پيرزادو تي پيار جي پهرين بارش وانگي ڪٽي ڪٽي ٿي وئي آهي.

سنڌو پيرزادو شاعريءَ ۾ پنهنجي ٽهيءَ ۾ سڀني شاعرائن کان وڌيڪ، جذبي جي شدت کي شاعريءَ ۾ آڻي پڙهندڙ ۽ ٻڌندڙ کي ساڳيءَ شدت سان محسوس ڪرائڻ جي پوري سگهه رکي ٿي. هو ٻين عورت شاعرائن کان وڌيڪ بولڻ ۾ نظر اچي ٿي. سنڌو پيرزادو جي شاعريءَ جو هي مجموعو ”اداسي“ پيار جي سچاين جو صحيفو آهي، محبتن جي مسافتن جو نتيجو آهي، هڪ اداس چوڪريءَ جي من جي ماجرا آهي، ڏک ۽ سک جو پاڇولو آهي، پيار جي گفتگو آهي، دل جو دل ڏانهن موڪليل تحفو آهي. سنڌو پيرزادو جي شاعريءَ جو هي مجموعو ”اداسي“ فقط جديد سنڌي شاعريءَ جو مقدار وڌائي نه ٿو پر جديد سنڌي شاعريءَ جو مٿو وڌائي، ان کي اُلهه به ڪري ٿو.

احمد سولنگي

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>